

द रेड स्टार न्यूज
को अनुभवी संवाददाता
एवं प्रतिनीधि की
आवश्यकता है,
इच्छुक व्यक्ति संपर्क करें
9987585870
vinod143singh@gmail.com

द रेड स्टार न्यूज
आपका अधिकार खबरों के रूप में
RNI. NO. MAHIN/2010/35947 website : www.theredstarnews.com P.R.N.NO.:THW/156/2018-2020

HUMAN RIGHTS FOUNDATION
मानव अधिकार से संबंधित किसी भी
समस्या के समाधान एवं सदस्यता ग्रहण
करने के लिए संपर्क करें
मानवाधिकार फाउंडेशन
Mob.: 9987585870
Email: nhrf_india@yahoo.com

संपादक- विनोद कुमार सिंह वर्ष- 14 अंक- 26 सरकार द्वारा विज्ञापन हेतु मान्यता प्राप्त 24 मई से 30 मई 2023 पेज-8 ₹ 2/-

मुंबई सेशन कोर्ट का देह व्यापार को अपराध मानने से इनकार!



नई दिल्ली, पिछले साल 2022 में सुप्रीम कोर्ट ने देह व्यापार से जुड़े वर्कर्स के संबंध में एक निर्णय दिया था। जिसके मुताबिक 'देह व्यापार' करना कानूनी अपराध नहीं है। अपने निर्णय में सुप्रीम कोर्ट ने यह भी कहा था कि पुलिस देह व्यापार से जुड़े वर्कर्स को बेवजह परेशान नहीं कर सकती। शीर्ष कोर्ट ने अपने आदेश में कहा था कि देह व्यापार से जुड़े वर्कर भी कानून के सम्मान व बराबरी के हकदार हैं। वहीं अब मुंबई की एक सेशन कोर्ट ने देह व्यापार पर फंसला सुनाते हुए 34 वर्षीय एक महिला को शेल्टर होम से मुक्त करने का निर्देश दिया है। कोर्ट ने कहा है कि देह व्यापार में शामिल होना अपने आप में अपराध नहीं है बल्कि सार्वजनिक स्थान पर ऐसा करना जिससे दुस्रों को परेशानी हो उसे अपराध कहा जा सकता है। अदालत ने इस मामले में संविधान के अनुच्छेद 19 का उल्लेख किया और कहा कि स्वतंत्र रूप से घूमने और भारत के किसी भी हिस्से में रहने और बसने का सबका मौलिक अधिकार है। भारतीय दंड संहिता के अनुसार, देह व्यापार वास्तव में अवैध नहीं है, लेकिन कुछ गतिविधियां ऐसी हैं जो देह व्यापार का एक बड़ा हिस्सा हैं और अधिनियम के कुछ प्रावधानों के तहत दंडनीय हैं, जैसे सार्वजनिक स्थानों पर देह व्यापार, होटलों में देह व्यापार करना देह व्यापार से जुड़े वर्कर की व्यवस्था करके देह व्यापार में शामिल होना, ग्राहक के लिए यौन क्रिया की व्यवस्था करना, कॉल गर्ल को भी सजा। अनैतिक ट्रेफिक (रोकथाम) अधिनियम, 1986 मूल अधिनियम का एक संशोधन है। इस अधिनियम के अनुसार वेश्याओं को गिरफ्तार किया जाना चाहिए अगर वे खुद के साथ संबंध बनाने को कहती हैं या दूसरों को बहकते हुए पाई जाती हैं।

अद्भुत हाथों में भारत-गासेटी

पीएम की नीतियों से प्रभावित हुए अमेरिकी राजदूत

दिल्ली, त्कालीन दूत केनेथ जस्टर के इस्तीफे के बाद जनवरी 2021 के बाद से ही भारत में अमेरिकी दूतावास बिना राजदूत के था। गासेटी ने दिल्ली में अमेरिकी राजदूत के तौर पर 11 मई को पद संभाले थे। भारत में अमेरिकी राजदूत एरिक गासेटी सभा को संबोधित करते हुए पीएम मोदी और उनकी नीतियों की जमकर तारीफ की है। उन्होंने पीएम मोदी की लीडरशिप की चर्चा करते हुए बताया कि भारत एक अद्भुत हाथों में है। उन्होंने कहा-भारत इतने अद्भुत हाथों में है। आपके नेतृत्व और परिवर्तनकारी नीतियों के साथ सार्वजनिक और निजी क्षेत्र जिन्हें आप और यह प्रशासन मिलकर लागू कर रहे हैं, यह पहलू हर उस चीज को परिभाषित करता है जो इस समय भारत

के उदय का हिस्सा है। उन्होंने भारत-अमेरिका रिश्तों पर कहा-अमेरिका और भारत का इस मुकाम पर है, जिसे देखकर दुनिया का सबसे रोमांचक गठजोड़ माना जा रहा है। पीएम मोदी की अमेरिकी दौर पर गासेटी ने कहा-हमारे राष्ट्रीय सुरक्षा सलाहकार अगले महीने पीएम मोदी की वाशिंगटन की राजकीय यात्रा की तैयारी कर रहे हैं। उभरती प्रौद्योगिकियों के साथ सहयोग किया जा रहा है। यह एक ऐसी तकनीक है जिसकी रीढ़ 5G है। तत्कालीन दूत केनेथ जस्टर के इस्तीफे के बाद जनवरी 2021 के बाद से ही भारत में अमेरिकी दूतावास बिना राजदूत के था। गासेटी ने दिल्ली में अमेरिकी राजदूत के तौर पर 11 मई को पद संभाले थे।



ऑस्ट्रेलिया दौरे पर पीएम मोदी



नई दिल्ली, तीन देशों की यात्रा के अंतिम चरण में प्रधानमंत्री नरेन्द्र मोदी सोमवार को ऑस्ट्रेलिया के सिडनी पहुंच गए। यहां पहुंचने पर भारतीय समुदाय के लोगों ने उनका वणकम मोदी, नमस्ते मोदी और भारत माता की जय के नारों से स्वागत किया। उन्होंने प्रधानमंत्री से कहा हमें आपसे बहुत उम्मीदें हैं। दो दिवसीय यात्रा के दौरान पीएम मोदी ऑस्ट्रेलिया के प्रधानमंत्री एंथनी अल्बानीज के साथ वार्ता करेंगे और भारतीयों के एक सामुदायिक कार्यक्रम में हिस्सा भी लेंगे। यहां वह भारतीय समुदाय को संबोधित करेंगे। सिडनी में पीएम मोदी से मुलाकात के सेलिब्रिटी शोफ सारा टॉड ने कहा कि प्रधानमंत्री मोदी इतने अविश्वसनीय व्यक्ति हैं। मैं उनसे मिलकर बहुत भाग्यशाली महसूस कर रही हूँ और मैं देख सकती हूँ कि उन्हें वास्तव में देश और दुष्टि की परवाह है। पीएम एक अविश्वसनीय प्रभावशाली व्यक्ति हैं और मुझे लगता है कि उन्होंने अविश्वसनीय काम किया है। सिडनी में पीएम मोदी से मुलाकात के बाद हैनकोक प्रॉस्पेक्टिंग की कार्यकारी अध्यक्ष गीना राइनहार्ट ने कहा- यह बहुत ही रोचक था, यह वास्तव में रोमांचक था। पीएम मोदी के नेतृत्व में पिछले 5 वर्षों से भी कम समय में भारत की अर्थव्यवस्था 3.5 ट्रिलियन हो गई है और अगले 2.5 सालों में 3.2 ट्रिलियन तक बढ़ने की उम्मीद है। भविष्य में विकास बहुत बढ़ा होने वाला है। ऑस्ट्रेलिया को भारत के साथ अपने संबंधों को विकसित करने के लिए वास्तव में कड़ी मेहनत करने की जरूरत है।

भाजपा को घेरेगी कांग्रेस!

दिल्ली, भाजपा को उनके ही उठाए गए मुद्दों से उनको घेरने की योजना बना रही है। इसकी शुरुआत पार्टी ने कर्नाटक में बजरंगबली के माध्यम से की थी। अब अगले चरण में भाजपा को घेरने के लिए कांग्रेस ने गंगा का मुद्दा उठाया है। पार्टी से जुड़े बड़े रणनीतिकारों का कहना है कि आने वाले चुनावों में पार्टी अब ऐसे मुद्दों के साथ भाजपा को न सिर्फ घेरेगी, बल्कि उनके मुद्दों पर उनसे ही सवाल जवाब भी करेगी। इस कड़ी में अब स्वच्छ गंगा मिशन पर पार्टी भाजपा को घेरने की पूरी रूपरेखा तैयार कर चुकी है। शुरुआती चरण में सोशल मीडिया के माध्यम से इस अभियान की शुरुआत की जानी है। जिसको बाद में आगे बढ़ाते हुए

घर-घर तक पहुंचाया जाएगा। कर्नाटक के चुनावों में जिस तरीके से भाजपा की ओर से बजरंग दल बनाम बजरंगबली के मुद्दे को आगे बढ़ाया और फिर उसमें कांग्रेस ने जो रणनीति बनाई, वह उसे सियासी लिहाज से मुफीद लग रही है। यही वजह रही कि पिछले सप्ताह कांग्रेस पार्टी के बड़े नेताओं ने ऐसे उन तमाम मुद्दों को काउंटर करने के लिए एक बड़ी रणनीति बनाई है। इस बैकग्राउंड में शामिल कांग्रेस के एक वरिष्ठ नेता बताते हैं कि दरअसल कर्नाटक में उन्होंने जिस तरीके से भाजपा को बजरंग दल से भटका कर बजरंगबली पर पहुंचने से घेरा गया, वह एक बड़ा सफल प्रयोग रहा है।

सुप्रीम कोर्ट ने जारी किया नोटिस

नई दिल्ली, सुप्रीम कोर्ट ने केंद्र सरकार और असम सरकार को नोटिस जारी किया है। शीर्ष अदालत ने यह नोटिस पर्यावरण कार्यकर्ता रोहित चौधरी द्वारा दायर एक याचिका पर सुनवाई करते हुए जारी किया। इस याचिका में रोहित चौधरी ने अदालत से बिना किसी और देरी के पोबितोरा वन्यजीव अभयारण्य की सीमा का सटीक सीमांकन करने का निर्देश देने की मांग की थी। साथ ही उन्होंने यह मांग भी की थी कि पोबितोरा वन्यजीव अभयारण्य के आसपास के क्षेत्र को पर्यावरण के प्रति संवेदनशील क्षेत्र घोषित किया जाए और सभी अतिक्रमण हटाए जाएं। शीर्ष अदालत की जस्टिस बी आर गवई, विक्रम नाथ और संजय करोल की तीन-न्यायाधीशों की पीठ ने असम में वन्यजीव अभयारण्य के संबंध में पर्यावरण और वन मंत्रालय और राज्य सरकार के साथ ही केंद्र को नोटिस जारी कर जवाब मांगा है। याचिका में कहा गया है कि वन्यजीव संरक्षण अधिनियम के तहत 1998 में अधिसूचित अभयारण्य की सीमा को अभी तक सटीक रूप से चिह्नित नहीं किया गया है। जिला प्रशासन द्वारा वन विभाग को अभयारण्य क्षेत्र के एक हिस्से, खास भूमि (सरकारी नियंत्रित भूमि) का नियंत्रण अभी तक सौंपा जाना है।

जनगणना में जुटाए जाएंगे सटीक आंकड़े

डाटा जुटाने के तरीके में होगा बड़ा बदलाव

नई दिल्ली, इस बार की जनगणना में लोगों के सामाजिक-आर्थिक स्थिति के सटीक डाटा जुटाए जाएंगे। भारत के महापंजीयक (आरजीआइ) के नए कार्यलय जनगणना भवन का उद्घाटन करते हुए गृहमंत्री अमित शाह ने कहा कि जनगणना का डाटा जुटाने से लेकर इसके इस्तेमाल के तरीके में बड़ा बदलाव किया जा रहा है और इसका रास्ता साफ करने के लिए संसद के मानसून सत्र में विधेयक लाया जाएगा। माना जा रहा है कि इसके बाद ही जनगणना का काम शुरू हो पाएगा। अमित शाह ने देश के समावेशी और सर्वस्पर्शी विकास के लिए जनगणना के सटीक आंकड़ों की जरूरत पर बल देते हुए कहा कि इसके लिए पूरी प्रक्रिया में कई अहम बदलाव किये गए हैं और तकनीक का इस्तेमाल भी सुनिश्चित किया है। जनगणना के सटीक आंकड़े जुटाने के लिए उन्होंने अपग्रेडेड आरआरएस मोबाइल एप्लीकेशन को भी लॉन्च किया, जो जियो फेंसिंग की सुविधा से लैस होगा। इसके कारण जनगणना कर्मियों को उन्हें दिये गए ब्लॉक में जाकर ही सारा डाटा भरना होगा। ब्लॉक से बाहर डाटा भरने की स्थिति में साफ्टवेयर तत्काल संबंधित अधिकारी को एलर्ट कर देगा। शाह ने कहा कि इस बार



35 पैरामीटर पर डाटा जुटाए जाएंगे, जिनमें सामाजिक-आर्थिक पैरामीटर भी शामिल हैं। उन्होंने कहा कि गरीबों और जरूरतमंदों की सटीक डाटा के साथ हर योजना बनेगी। अमित शाह ने जन्म और मृत्यु के पंजीकरण के लिए नए वेब पोर्टल को भी लॉन्च किया। उन्होंने कहा कि जन्म और मृत्यु के महारजिस्ट्रार के रूप में आरजीआइ को ही नामित कर दिया गया है। इससे दो जनगणना के बीच की अवधि में भी देश की जनसंख्या के सटीक आंकड़े उपलब्ध कराने में सहायता मिलेगी। इसके साथ ही जन्म और मृत्यु के आंकड़ों को चुनाव आयोग जैसे संस्थाओं के साथ भी साझा किया जाएगा ताकि उनका रियल टाइम में उपयोग किया जा सके।

केरल के मंदिरों में अब आरएसएस नहीं कर पाएगा सामूहिक अभ्यास

केरल, केरल में मंदिरों के प्रबंधन को लेकर त्रावणकोर देवस्वोम बोर्ड ने एक नया निर्देश जारी किया है। 18 मई को जारी किए गए सर्कुलेशन में आरएसएस द्वारा आयोजित सामूहिक अभ्यास और अन्य गतिविधियों की अनुमति नहीं देने के आदेश जारी किए गए हैं। सर्कुलर में कहा गया है कि इसका सख्ती से पालन किया जाए और जो अधिकारी इसका पालन नहीं करेंगे उनके खिलाफ कार्रवाई की जाएगी। इससे पहले, त्रावणकोर देवस्वोम बोर्ड ने 30 मार्च को एक आदेश जारी किया था कि मंदिर के अनुष्ठानों और त्योहारों को छोड़कर मंदिर परिसर का इस्तेमाल किसी अन्य उद्देश्य के लिए नहीं किया जाना चाहिए। उल्लेखनीय है कि टीडीपी ने

2016 में एक सर्कुलर जारी कर आरएसएस द्वारा मंदिर परिसरों में सभी प्रकार के हथियारों के प्रशिक्षण पर प्रतिबंध लगा दिया था। बाद में 30 मार्च 2021 को बोर्ड ने फिर से सर्कुलर जारी कर अधिकारियों से इस संबंध में कार्रवाई करने को कहा था। टीडीपी के एक वरिष्ठ अधिकारी ने कहा कि मंदिर परिसर के अंदर आरएसएस की शाखाओं के संचालन की अनुमति नहीं दी जाए, यह सुनिश्चित करने के लिए इस बार फिर से सर्कुलर जारी किया गया है। 2016 में, तत्कालीन देवस्वोम मंत्री कडकम्पल्ली सुरेंद्रन ने आरोप लगाया था कि आरएसएस केरल में मंदिरों को हथियारों के भंडार में बदलने की कोशिश कर रहा है।

पशुओं में फिर लौटी जानलेवा लंपी बीमारी



नई दिल्ली, पशुओं में संक्रमण के जरिए फैलने वाली जानलेवा बीमारी फिर पांव पसारने लगी। महाराष्ट्र, बंगाल, सिक्किम, उत्तराखंड एवं मध्य प्रदेश समेत कई राज्यों में इसके लक्षण दिखने लगे हैं। सप्ताह भर के भीतर तीन हजार से ज्यादा शिकायतें केंद्र सरकार को मिल चुकी हैं। बीमारी के फैलाव की आशंका के बीच सतर्कता बढ़ा दी गई है। मत्स्यपालन, पशुपालन एवं डेयरी मंत्रालय ने निगरानी समिति बना दी है, जो प्रभावित क्षेत्रों का दौरा कर स्थिति का आकलन करेगी। राज्यों को भी सतर्क किया गया है। लंपी विनाशकारी बीमारी है, जो भैंस-गाय समेत अन्य पशुओं को शिकार बनाती है। पिछले वर्ष इस बीमारी से देश में करीब डेढ़ लाख पशुओं की मौत हुई थी। इसका फैलाव मक्खियों एवं मच्छरों के काटने से होता है। केंद्रीय पशुपालन आयुक्त अभिजीत मित्र ने बताया कि जहां टीके कम लगे हैं, वहां से लंपी की शिकायतें ज्यादा आ रही हैं। किंतु जहां टीकाकरण हो चुका है, वहां स्थिति ठीक है।

अवैध निर्माण गिराने पर 7 दिन की रोक

नई दिल्ली, सुप्रीम कोर्ट ने दिल्ली के विश्वास नगर के कस्तूरबा नगर में अवैध घरों को ढहाए जाने के लिए चले रहे डीडीए के अभियान पर सात दिन के लिए रोक लगा दी है ताकि वहां रहने वाले लोग जगह खाली कर सकें। सुप्रीम कोर्ट ने कहा कि वह ये आदेश मानवीय आधार पर जारी कर रहा है अगर ये लोग 29 मई तक जगह खाली नहीं करते तो डीडीए को अन्य एजेंसियों की मदद से अवैध निर्माण ढहाने का अभियान फिर शुरू कर सकता है। सुप्रीम कोर्ट ने साफ किया कि वह अवैध निर्माण ढहाने के दिल्ली हाई कोर्ट के आदेश में हस्तक्षेप नहीं करेगा। यानी कि अवैध निर्माण ढहाने का दिल्ली हाई कोर्ट का आदेश बरकरार है सिर्फ डिमोलिशन अभियान पर सात दिन की रोक लगाई गई है ताकि लोग खुद से जगह खाली कर सकें।

शिक्षा बोर्ड अपना सकते हैं परीक्षा का एक जैसा फार्मूला

मंत्रालय ने एकरूपता लाने की पहल की तेज

नई दिल्ली, छात्रों को होने वाली असुविधा से बचाने के लिए आने वाले दिनों में देश के सभी स्कूली शिक्षा बोर्ड परीक्षा और आकलन का एक जैसा फार्मूला अपना सकते हैं। फिलहाल शिक्षा मंत्रालय ने इस दिशा में सभी राज्यों व केंद्र शासित प्रदेशों के साथ मिलकर पहल तेज कर दी है। देश के सभी स्कूली शिक्षा बोर्डों के बीच एकरूपता लाने के लिहाज से गठित की गई परख एजेंसी की अगुवाई में राज्यों और केंद्र शासित प्रदेशों के स्कूली शिक्षा से जुड़े अधिकारियों के साथ इस मुद्दे पर गहन मंथन भी किया है। इस बीच सभी राज्यों ने अपने परीक्षा और आकलन के पैटर्न को लेकर एक-दूसरे के साथ साझा भी किया है। स्कूली शिक्षा में एकरूपता के लाने के लिहाज से नई राष्ट्रीय शिक्षा नीति की सिफारिश के बाद गठित परख एजेंसी की अगुवाई में सोमवार को आयोजित राष्ट्रीय सम्मेलन को इस दौरान स्कूली शिक्षा सचिव संजय कुमार ने संबोधित किया। साथ ही कहा कि मौजूदा समय में देश में सभी स्कूली शिक्षा बोर्ड का परीक्षा और आकलन का जो पैटर्न है उसमें एक राज्य से दूसरे राज्यों में शिफ्ट होने पर बच्चों को भारी परेशानी होती है, क्योंकि सभी राज्यों में परीक्षा व आकलन के पैटर्न अभी अलग-अलग हैं। ऐसे में इनमें एकरूपता लाने की जरूरत है। वैसे भी नीति के बाद



जिस तरह से शिक्षा व्यवस्था में प्रेंटिज सिस्टम लागू किया जा रहा है, उसमें सभी राज्यों को अपने आकलन और परीक्षा के पैटर्न को एक जैसा करना होगा। तभी गुणवत्ता एक समान रह पाएगी। नई राष्ट्रीय शिक्षा नीति के तहत परख का गठन इसी उद्देश्य से किया गया है। ताकि वह राज्यों के बीच गुणवत्ता को एक समानता ला सके। इस दौरान सभी राज्यों को एक-दूसरे की अच्छी पहल से अवगत कराएगा और उन्हें इसे अपनाने के लिए भी प्रेरित करेगा। यह स्कूली शिक्षा के लिए एक मानक तैयार करने का भी काम करेगा। यानी स्कूली शिक्षा के किस स्तर पर बच्चों की सीखने की क्षमता कितनी होनी चाहिए। इस बीच सभी राज्यों में जल्द ही इस दिशा में और विचार विमर्श करने को लेकर सहमति भी बनी है।

राज्यसभा सदस्यों के वेतन भत्तों पर 2 साल में खर्च हुए 200 करोड़ रुपये

नई दिल्ली, पिछले दो साल में राज्यसभा सदस्यों के वेतन, भत्तों और सुविधाओं पर करीब 200 करोड़ रुपये खर्च हुए, जबकि उनकी यात्राओं पर करीब 63 करोड़ रुपये खर्च किए गए। सूचना का अधिकार के तहत एक सवाल के जवाब में यह जानकारी सामने आई है। कोरोना महामारी के बीच 2021-22 में सरकारी खजाने से राज्यसभा सदस्यों पर 97 करोड़ रुपये से अधिक खर्च हुआ। इस राशि में उनकी घरेलू यात्रा पर 28.5 करोड़ रुपये और अंतरराष्ट्रीय यात्रा पर एक करोड़ अट्ठाइस लाख रुपये का खर्च शामिल है। इसमें वेतन पर 57.6 करोड़ रुपये, चिकित्सा बिल 17 लाख रुपये और कार्यालय खर्च सात करोड़ पांच लाख रुपये शामिल हैं।

सदस्यों को सूचना प्रौद्योगिकी सहायता प्रदान करने पर एक करोड़ दो लाख रुपये खर्च किए गए। राज्यसभा सदस्यों पर सरकारी खजाने से किए जा रहे खर्च की तुलना में कामकाज को देखें तो वर्ष 2021 के रिकार्ड के अनुसार, शीतकालीन सत्र में राज्यसभा में 43 प्रतिशत, मानसून सत्र में 29 प्रतिशत और बजट सत्र में 90 प्रतिशत कामकाज हुआ। 2022 में शीतकालीन सत्र के दौरान 94 प्रतिशत, मानसून सत्र के दौरान 42 प्रतिशत और बजट सत्र के दौरान 90 प्रतिशत कामकाज हुआ। इस साल में अब तक बजट सत्र के दौरान कामकाज 24 प्रतिशत के निचले स्तर पर पहुंच गया है।

संपादकीय

पाकिस्तान चार हिस्सों में बँटने जा रहा है?



पाकिस्तान के पूर्व प्रधानमंत्री इमरान खान की गिरफ्तारी और फिर उनकी रिहाई के बाद हालत बेकाबू हो रहे हैं। इसके बाद भी उन पर गिरफ्तारी की तलवार लटकती हुई है, क्योंकि पाकिस्तान की सर्वोच्च अदालत ने उनको प्रकरण

में बरी नहीं किया है, केवल जिस स्थान से गिरफ्तार किया, वह तरीका गलत बताया है। इस दौरान पाकिस्तान में जो चला या चल रहा है, उसे किसी भी प्रकार से पाकिस्तान के लिए हितकारी नहीं माना जा सकता। तहरीक-ए-इसाफ पार्टी के कार्यकर्ताओं ने एक प्रकार से पाकिस्तान को राजनीतिक आतंक की आग में झोंकने का काम किया है। पिछले कई वर्षों से बेहद दयनीय स्थिति का सामना कर रहे पाकिस्तान में इस प्रकार के हालात उत्पन्न करना अपने स्वयं के पैरों पर कुल्हाड़ी मारने जैसा ही कहा जाएगा। इसी कारण पाकिस्तान की स्थिति दिनों दिन और ज्यादा विकराल होती जा रही है। ऐसी स्थिति में सरकार के विरोध में खतरनाक ढंग से प्रदर्शन करना कहीं न कहीं पाकिस्तान के लिए खतरे की घंटी निरूपित होता जा रहा है। इससे पाकिस्तान की स्थिति और ज्यादा खराब ही होती जाएगी। पाकिस्तान की विसंगति यही है कि वहाँ आतंकवाद को खुले तौर पर आश्रय दिया जाता है। आतंकी आकाओं को संरक्षण प्रदान करने वाली सरकार न चाहे तो भी उनके संकेत पर कार्य करने के लिए विवश रहती है। इतना ही नहीं पाकिस्तान की सेना भी दूसरे देश के लिए आतंकीयों जैसा ही व्यवहार करती है। आज पाकिस्तान की स्थिति को देखते हुए यह सहज ही कहा जा सकता है कि आतंक केवल आतंकवादी ही नहीं फैलाते, बल्कि हर स्तर पर आतंक का सहारा लिया जाता है। अभी जिस प्रकार से राजनीतिक प्रदर्शन किया गया, वह प्रदर्शन कम आतंक फैलाने वाला ज्यादा दिखाई दे रहा है। हालांकि पाकिस्तान के लिए किसी बड़े नेता की गिरफ्तारी कोई नई बात नहीं है। इससे पहले भी नेताओं पर प्रष्टाचार के मामले चले हैं। जब कोई नई सरकार बनती है कि पूर्ववर्ती सरकार के मुखिया को राजनीतिक विद्वेष का शिकार होना पड़ा है। वर्तमान प्रधानमंत्री शहबाज शरीफ के भाई नवाज शरीफ भी इसके शिकार हो चुके हैं। स्पष्ट शब्दों में कहा जाए तो यही कहना तर्कसंगत होगा कि पूरा पाकिस्तान राजनीतिक विद्वेष की अवधारणा को लेकर ही राजनीति कर रहा है।

मालिक, मुद्रक व प्रकाशक : विनोद कुमार सिंह द्वारा एस. आर. प्रिंटिंग प्रेस, वैशाली नगर, दहिसर पूर्व, मुंबई 68 से मुद्रित किया तथा 09 विभाकों बिल्डिंग, मामलेतदार वाडी, मालाड (पश्चिम), मुंबई 400 064 से प्रकाशित.

• संपादक- विनोद कुमार सिंह • प्रबंध संपादक : मोती रहमान शेख • सहायक संपादक : सुरेश पांडे

+91-22 28881212 मो. 9987585870

Email-editor@theredstarnews.com, info@theredstarnews.com

RNI No.: MAHHN/2010/35947

सभी विवादों के निपटारे के लिए न्याय क्षेत्र मुंबई होगा.

पीआरबी एक्ट के तहत खबरों के चयन के लिए जिम्मेदार.

ठाणे कार्यालय :

डी-405, ओमसाई इन्क्लेव, को.हॉ.सो. पूनम सागर, मीरा रोड (पूर्व), ठाणे.

संपर्क- 9987585870 / 9820361619

vinod143singh@gmail.com



मानवाधिकार फाउंडेशन

मा.अखिलेश उपाध्याय
(एडवोकेट हाईकोर्ट)

कानूनी सलाह एवं कानूनी
निपटारे के लिए संपर्क करें

09, विभाको बिल्डिंग, मामलेतदार वाडी,
मालाड (पश्चिम), मुंबई-400064.
मो. 9004102640-8693863320

यूपी में भगवा लहर का जलवा कायम!

मुख्यमंत्री योगी आदित्यनाथ के नेतृत्व में उत्तर प्रदेश भगवा राजनीति का गढ़ बनने की दिशा में अग्रसर प्रतीत हो रहा है। 2014 लोकसभा चुनाव में मोदी लहर में भारतीय जनता पार्टी ने अपने सहयोगी दलों के साथ पहली बार 73 सीटों पर विजय प्राप्त की थी, 2017 में भी पार्टी को प्रचंड विजय मिली और अब गोरक्षपीठ के महंत योगी आदित्यनाथ जी के नेतृत्व में प्रदेश में जितने भी चुनाव हो रहे हैं हर चुनाव में भाजपा की लोकप्रियता का ग्राफ बढ़ रहा है, 2017 में नगर निगम चुनाव, 2019 के लोकसभा चुनाव, 2022 के विधानसभा चुनाव और अब 2023 के नगर निकाय चुनावों ने तो एक नया अध्याय लिखा है। निकाय चुनाव 2023 में मुख्यमंत्री योगी जी के नेतृत्व में भाजपा ने सभी 17 नगर निगमों और उसके बाद नगर पंचायत और पालिका चुनावों में भी सीट व वोट प्रतिशत के हिसाब से अब तक की सबसे बड़ी जीत अर्जित कर एक कीर्तिमान स्थापित किया है। इसी समय हुए उपचुनावों में भाजपा ने सपा के मजबूत नेता आजम खां के अंतिम गढ़ को भी ध्वस्त कर दिया। भाजपा की इस विजय से विपक्षी दलों के उत्साह पर पानी फिर गया है और वह 2024 लोकसभा चुनावों की तैयारी में पिछड़ गये हैं वहीं भाजपा अपने सभी सहयोगी दलों के साथ सभी 80सीटों पर विजय का अभियान चलाने जा रही है। उत्तर प्रदेश में सभी 17 नगर निगमों में भाजपा को मिली विजय बहुत बड़ी है क्योंकि अब किसी भी नगर निगम में निगम संचालन करवाने के लिए निर्दलीय पार्षदों का सहारा नहीं लेना पड़ेगा। इस विजय के नायक मुख्यमंत्री योगी आदित्यनाथ ही हैं जिनकी नियत, नीति और कार्यशैली जनमानस को भा रही है। योगी आदित्यनाथ ने 13 दिनों में 43 जिलों में 50 जनसभाएं और कई रोड शो किये जिनमें नगरीय विकास तथा कानून व्यवस्था की स्थापना पर मुखर रूप से बात की गई। विधानसभा सत्र के दौरान मुख्यमंत्री का बयान, 'मिट्टी में मिला दूंगा माफिया को' और उसके बाद कई खतरनाक माफियाओं पर कार्यवाही ने

आमजन का योगी जी पर विश्वास बढ़ाया वहीं मुस्लिम तुष्टिकरण की राजनीति के तहत सपा, बसपा, कांग्रेस सहित सभी सेकुलर दलों के माफियाओं के साथ खड़े हो जाने ने योगी जी की साफ नियत का डंका बजा दिया। राजधानी लखनऊ से लेकर समस्त अवध, बुंदेलखंड, पूर्व व पश्चिम के कई क्षेत्रों में भाजपा पार्षदों के कामकाज से जनता खुश नहीं थी लेकिन फिर भी प्रदेश की जनता ने पहली बार नगर निकाय चुनावों में भी कानून व्यवस्था के नाम पर कई मोहल्लों व गलियों में भाजपा को एकतरफा वोट दिया। भाजपा कार्यकर्ता निगम चुनावों में मतदाता को यह समझाने में कामयाब हो गये कि निर्दलीय व अन्य को पार्षदी के चुनाव में जिताने से कोई लाभ नहीं होने वाला क्योंकि जब एक ही दल का पार्षद विधायक व सांसद रहता है तो काम करने और करवाने में सामंजस्य बना रहता है। यह बात जनता समझती है और इसका परिणाम भी सामने आया उदाहरण के रूप में लखनऊ, जो कि पूर्व प्रधानमंत्री अटलजी संसदीय क्षेत्र रहा है, वहाँ एक बार फिर कमल खिला है और अबकी बार पिछली बार से भी अधिक वोट प्राप्त हुए हैं और पार्षद भी जीतने में कामयाब रहे हैं। मुख्यमंत्री का मानना है कि नगरीय निकाय चुनाव में भाजपा को मिली ऐतिहासिक जीत सुशासन, विकास और भयमुक्त वातावरण का नतीजा है जिसे मतदाताओं ने जनादेश दिया है। उग्र में वृहद सांगठनिक ढांचे, समर्पित कार्यकर्ताओं की विशाल सेना और सुनियोजित रणनीति के बल पर भाजपा ने ऐतिहासिक विजय हासिल की है। भारतीय जनता पार्टी ने इन चुनावों में धर्म की ध्वजा पर सवार होकर जातियों का चक्रव्यूह भेदने में सफलता हासिल की है। सभी नगर निगमों में संख्याबल के आधार पर चुनाव में निर्णायक भूमिका निभाने का माहा रखने वाली जातियों में पेट बनाने के लिए पार्टी ने प्रभावी मतदाता सम्मेलन आयोजित किये जिसका असर दिखाई पड़ा है। कई सीटों पर बगावती लोगों ने भी अपने तेवर दिखाने के प्रयास किये जिन्हें समझाकर या तो बिटाया गया या फिर समय रहते उन पर कड़ी कार्यवाही की गयी जिसका असर भी परिणामों पर देखा गया है। भाजपा प्रदेश अध्यक्ष भूपेंद्र चौधरी, मुख्यमंत्री योगी आदित्यनाथ व मंत्रिमंडल के सभी सहयोगियों ने मिलकर एक कुशल रणनीति बनायी और प्रदेशभर का

भाजपा प्रदेश अध्यक्ष भूपेंद्र चौधरी, मुख्यमंत्री योगी आदित्यनाथ व मंत्रिमंडल के सभी सहयोगियों ने मिलकर एक कुशल रणनीति बनायी और प्रदेशभर का तूफानी दौरा किया। उम्मीदवार चयन से लेकर बूथ प्रबंधन की रणनीति को सफलतापूर्वक धरातल पर उतारकर विपक्ष के मंसूबों पर पानी फेर दिया।



तूफानी दौरा किया। उम्मीदवार चयन से लेकर बूथ प्रबंधन की रणनीति को सफलतापूर्वक धरातल पर उतारकर विपक्ष के मंसूबों पर पानी फेर दिया। 2023 में भाजपा ने 2017 के मुकाबले बहुत बढ़त बनाई है। वर्ष 2017 में बीजेपी ने 14 नगर निगमों में जीत हासिल की थी और वहीं 198 नगर पालिका परिषद में 70 पालिकाओं में अध्यक्ष पद का चुनाव जीता था। इस बार भाजपा ने 199 में से 87 नगर पालिकाओं में अध्यक्ष पद का चुनाव जीता है। वर्ष 2017 में भाजपा ने 438 नगर पंचायतों में से 100 पर चुनाव जीता था और इस बार भाजपा ने 544 नगर पंचायतों में से 191 पंचायतों में अध्यक्ष पद का चुनाव जीता है। राजधानी लखनऊ के निगम इतिहास में पहली बार भाजपा के 80 पार्षद कमल खिलाने में कामयाब रहे हैं। भाजपा हिंदुत्व व राष्ट्रवाद की राजनीति के बीच अल्पसंख्यकों को भी राष्ट्र धारा में लाने का प्रयास कर रही है। इसके लिए भाजपा ने केंद्र व प्रदेश

सरकार की विभिन्न योजनाओं के लाभार्थियों के सहारे पसमांदा समाज और गरीब मुस्लिम मतदाताओं के बीच अपनी पैट बनाने में कुछ सफलता प्राप्त की है। प्रदेश की राजनीति में नगर निकाय चुनावों में भाजपा ने पहली बार 395 मुस्लिमों को टिकट दिया था और उसमें 54 मुस्लिम प्रत्याशियों ने जीत का परचम लहराया है। भाजपा के अल्पसंख्यक मोर्चा के प्रदेश अध्यक्ष बासित अली ने बताया कि भाजपा ने विभिन्न पदों के लिये 395 मुस्लिमों को टिकट दिया था जिसमें इनमें से 54 ने विजय प्राप्त की है। दो पार्षद नगर निगम में विजयी हुए, वहीं पांच नगर पंचायत अध्यक्ष और 35 नगर पंचायत सदस्य के पदों पर विजय प्राप्त की है। पार्षद पदों के लिये लखनऊ के हुसैनाबाद से लुबना अली खान और गोरखपुर से अकीकुल निशां को जीत मिली है। इसके अलावा कई मुस्लिम नगर पंचायत सदस्य भी चुनाव जीते हैं।



2000 के नोट के पक्ष में नहीं थे पीएम-सचिव

नई दिल्ली, भारतीय रिजर्व बैंक ने 2,000 रुपये के नोट को चलन से वापस लेने की घोषणा की है। लोगों के 30 सितंबर तक इन नोटों को बदलने के लिए कहा गया है। आरबीआई के इस एलान के बाद अब पीएम नरेंद्र मोदी के प्रधान सचिव रहे नृपेंद्र मिश्रा का बयान सामने आया है। उनका कहना है कि प्रधानमंत्री 2,000 रुपये के नोट के पक्ष में बिल्कुल नहीं थे, उन्होंने अनिच्छा से इसके लिए अपनी सहमति दी थी। बता दें, नृपेंद्र मिश्रा 2016 में नोटबंदी के दौरान पीएम के प्रधान सचिव थे। समाचार एजेंसी एनआई के साथ एक इंटरव्यू में नृपेंद्र मिश्रा ने कहा कि पीएम मोदी 2,000 रुपये के नोटों के पक्ष में बिल्कुल नहीं थे, लेकिन चूंकि सीमित समय में विमुद्रीकरण किया जाना था, उन्होंने इसके लिए अनिच्छा से अनुमति दी थी। मिश्रा ने आगे कहा, उन्होंने (पीएम मोदी) कभी भी 2000 रुपये के नोट को गरीबों का नोट नहीं माना। उन्हें पता था कि 2000 रुपये में लेन-देन मूल्य के बजाय जमाखोरी होगी। 2000 रुपये के नोट को चलन से वापस लेने के फैसले पर नृपेंद्र मिश्रा ने कहा कि ये नोटबंदी नहीं है, ये 2,000 रुपये के नोटों को वापस लेना है। रिजर्व बैंक ने 19 मई को 2000 रुपये के नोट को चलन से वापस लेने की घोषणा की थी। कहा था कि फिलहाल इन नोटों को 30 सितंबर तक बैंकों में जाकर जमा करने के अलावा बदला भी जा सकता है। एक बार में सिर्फ 10 नोट ही बदले जाएंगे।

सिगरेट की खुलेआम बिक्री पर सरकार सख्त

नई दिल्ली, ई-सिगरेट के आसानी से ऑनलाइन मिलने और प्रतिबंध के बावजूद तंबाकू की दुकानों होने को लेकर केंद्रीय स्वास्थ्य मंत्रालय ने इस पर प्रतिबंध को और सख्ती से लागू करने को एक सार्वजनिक नोटिस जारी किया है। इस नोटिस में ई-सिगरेट के उत्पादन, बिक्री और विज्ञापन पर लगे प्रतिबंध को और सख्ती से लागू करने को कहा गया है। मंत्रालय ने सभी उत्पादकों, निरमाताओं, आयातकों, निर्यातकों, वितरकों, विज्ञापनदाताओं, ट्रांसपोर्टर्स समेत कुरियरों, इंटरनेट मीडिया वेबसाइटों, ऑनलाइन शॉपिंग वेबसाइटों, दुकानदारों और रिटेलरों को ई-सिगरेट के प्रत्यक्ष या अप्रत्यक्ष रूप से उत्पादन, निर्माण, निर्यात, आयात या ट्रांसपोर्ट, बेचने, वितरण या ई-सिगरेट के आंशिक या पूर्णरूपेण निर्माण में पूरी तरह से रोक लगाने का सख्ती से निर्देश दिया है। हाल में जारी नोटिस में कहा गया है कि इलेक्ट्रॉनिक सिगरेट का विज्ञापन नहीं बनाएँ और ना ही इसमें हिस्सा लें। इसे किसी भी तरह से प्रत्यक्ष या प्रत्यक्ष रूप से बढ़ावा नहीं दें। इस सार्वजनिक नोटिस में मंत्रालय ने कहा कि इस अधिनियम के वैधानिक प्रविधानों के तहत इलेक्ट्रॉनिक सिगरेट के उत्पादन, निर्माण, आयात, निर्यात, ट्रांसपोर्ट, बिक्री (ऑनलाइन समेत), वितरण, भंडारण और विज्ञापन एक संज्ञेय अपराध है। वोलेंटी हेल्थ एसोसिएशन आफ इंडिया के मैनेजर बिनोय मैथ्यू ने बताया कि भारत सरकार के वर्ष 2019 में भारत सरकार के इलेक्ट्रॉनिक सिगरेट पर प्रतिबंध लगाने के बावजूद यह बड़ी आसानी से तंबाकू की दुकानों पर उपलब्ध है।

नए संसद भवन के लोकार्पण का बहिष्कार कर सकता है विपक्ष!

नई दिल्ली, नए संसद भवन के निर्माण के निर्णय पर शुरू से ही असहमत कांग्रेस ने अब लोकार्पण समारोह की तैयारियों के बीच अपने सियासी तरकश से पैना तीर निकाला है। शिलान्यास के वक्त तत्कालीन राष्ट्रपति रामनाथ कोविंद और अब राष्ट्रपति द्रौपदी मुर्मु को लोकार्पण पर न बुलाए जाने को दलित-आदिवासी समुदाय सहित देश के सर्वोच्च संवैधानिक पद के अपमान से जोड़ते हुए भाजपा सरकार को आड़े हाथों लिया है। यही नहीं, इस मुद्दे को गंभीरता से उठाते हुए जिस तरह से कांग्रेस के शीर्ष नेताओं ने विपक्षी नेताओं के साथ बातचीत शुरू की है, उससे देखते हुए इस बात की संभावना है कि 28 मई को प्रस्तावित संसद के नए भवन के लोकार्पण समारोह का पूरा विपक्ष बहिष्कार कर सकता है। नए संसद भवन का लोकार्पण करने के लिए लोकसभा अध्यक्ष ओम बिरला ने प्रधानमंत्री नरेन्द्र मोदी को आमंत्रित किया है। कार्यक्रम की तैयारियां तेजी से की जा रही हैं। इस बीच कांग्रेस ने सरकार की घेराबंदी शुरू कर दी है। रविवार को



कांग्रेस नेता राहुल गांधी ने ट्वीट कर मांग उठाई कि नए संसद भवन का लोकार्पण राष्ट्रपति करें, प्रधानमंत्री नहीं। राहुल की इस मांग के साथ ही पार्टी अध्यक्ष खरगे सहित अन्य वरिष्ठ नेताओं ने 'होमवर्क' भी कर लिया। पार्टी अध्यक्ष मल्लिकार्जुन खरगे ने सोमवार को ट्वीट कर मुद्दा उठाया कि राष्ट्रपति मुर्मु को नए संसद भवन के लोकार्पण समारोह में आमंत्रित नहीं किया गया, जबकि संसद भारतीय लोकतंत्र की सर्वोच्च संवैधानिक संस्था है और राष्ट्रपति उसकी संवैधानिक मुखिया हैं।

शराब घोटाले में 122 करोड़ की संपत्ति जब्त

नई दिल्ली, छत्तीसगढ़ शराब घोटाले में ईडी ने 122 करोड़ रुपये की संपत्ति जब्त कर ली है। ये संपत्तियां आइएएस अधिकारी अनिल टुटेजा, अनवर देबर, अरुणपति त्रिपाठी, अरविंद सिंह और विकास अग्रवाल की हैं। जब्त संपत्तियों में अनवर देबर का रायपुर स्थित होटल वेब्रिंगटन कोर्ट भी शामिल है। इसके पहले ईडी 58 करोड़ रुपये की चल संपत्ति जब्त कर चुकी है, जिनमें नकद, फिक्स्ड डिपोजिट, शेयर और ज्वेलरी शामिल है। इस तरह से अब तक कुल 180 करोड़ रुपये की संपत्ति जब्त की जा चुकी है। ईडी के आधिकारिक सूत्रों के अनुसार जिन संपत्तियों को जब्त किया गया है कि उनमें अनिल टुटेजा की 12 संपत्तियां हैं, जिनका मूल्य 8.83 करोड़ है। इसी तरह से अनवर

देबर की 98.78 करोड़ रुपये की 69 संपत्तियों को जब्त किया गया है। जबकि विकास अग्रवाल की 1.54 करोड़ की तीन संपत्तियां, अरविंद सिंह की 11.35 करोड़ की 32 संपत्तियां अरुणपति त्रिपाठी की 1.35 करोड़ रुपये की एक संपत्ति को जब्त किया गया है। ईडी वरिष्ठ अधिकारी ने कहा कि फिलहाल इन संपत्तियों को अस्थायी रूप से जब्त किया गया है। ईडी ने 2019 से 2023 के बीच छत्तीसगढ़ में शराब की खरीद और बिक्री में 2000 करोड़ के घोटाले का आरोप लगाया है। घोटाले में अलग-अलग भूमिका के आरोप में ईडी अनवर देबर, नीतेश पुरोहित, त्रिलोक सिंह ढल्लन और अरुणपति त्रिपाठी को गिरफ्तार कर चुकी है।

महादेव दूध डेरी व स्वीट हाउस

हमारे यहां सुबह-शाम दूध लिया व दिया जाता है

मिठाई, दही, देशी घी, लस्सी, सफ़ल मटर, पनीर, छेना, मशरूम, खोवा, कोल्डड्रिंक्स, मिनरल वाटर भी मिलता है

ऑर्डर देने पर बर्थडे केक भी मिलता है

प्रो. अशोक पाल : 8756685845

पता- खोईरी इंटर कॉलेज (डिहवा) के पास, बरसठी बंधवा रोड, बरसठी, जौनपुर



आवश्यकता है ...
भारत के सभी राज्यों एवं जिलों
से अनुभवी पत्रकार एवं
विज्ञापन प्रतिनिधि
सम्पर्क करें.
+91 9987585870

आवश्यक सूचना
पाठकों को सूचित किया जाता है कि
द रेड स्टार न्यूज के नाम पर अगर
कोई भी व्यक्ति अगर किसी भी तरह
का व्यवहार करता है तो इसकी पुष्टि
के लिए इस नंबर पर संपर्क कर लें.
9820361619

अखंड राष्ट्रवादी श्रमिक चित्रपट सेना

ए.एल.सी./ का.-17-11168

फिल्म कामगारों के हक
के लिए लड़ने वाला
सर्वोच्च संगठन
सदस्यता ग्रहण करने
के लिए संपर्क करें
7705858700

ठाणे में हाई-प्रोफाइल सेक्स रैकेट का भंडाफोड़, धराई 2 रूसी लड़कियां

मुंबई, मुंबई से सटे ठाणे जिले में एक हाई-प्रोफाइल सेक्स रैकेट का पर्दाफाश हुआ है। अधिकारियों ने बताया कि ठाणे पुलिस ने एस्कॉर्ट सर्विस की आड़ में लेक सिटी में चल रहे वेश्यावृत्ति रैकेट का भंडाफोड़ करते हुए दो रूसी महिलाओं को बचाया है। हालांकि पुलिस देह व्यापार का काला कारोबार चलाने वाले रैकेट के सरगना की तलाश कर रही है। ठाणे पुलिस के एंटी-ड्रग्स टैफिकिंग सेल (एचटीसी) ने बताया कि उन्हें हाई प्रोफाइल सेक्स रैकेट के ऑनलाइन चलाये जाने की सूचना मिली थी। एचटीसी ठाणे के वरिष्ठ निरीक्षक महेश पाटिल ने कहा हमने जाल बिछाया और उसके बाद नकली ग्राहक के जरिये रैकेट चलाने वालों को फोन किया गया। फिर दो रूसी महिलाओं को होटल में भेजने की डील पक्की हुई। नकली ग्राहक से 55 हजार रुपये में सौदा तय हुआ। फिर विदेशी महिलाओं को वागले एस्टेट के होटल में भेजा गया, जिसके बाद हमारी टीम ने उन्हें पकड़ लिया। रूसी महिलाओं को मुंबई के एक वेलफेयर सेंटर में भेज दिया गया है, जबकि सरगना पर वागले एस्टेट पुलिस स्टेशन में मामला दर्ज किया गया है। हालांकि सरगना



अभी तक गिरफ्तार नहीं किया गया है। वह अंतरराष्ट्रीय नंबर का इस्तेमाल कर अपने फोन से रैकेट का संचालन करता है। पाटिल ने कहा कि महिलाएं कुछ महीने पहले रूस से टूरिस्ट वीजा पर आई थीं और मुंबई में एक किराए के अपार्टमेंट में रह रही थीं। उन्हें कथित तौर पर आरोपी द्वारा वेश्यावृत्ति में धकेला गया था। पुलिस ने कहा कि सरगना मैसैजिंग ऐप के जरिए ग्राहकों से संपर्क करता था और महिलाओं को तभी भेजता था जब ग्राहक पंश होटलों में कमरे बुक करते थे। पुलिस मामले में आगे की कार्रवाई कर रही है।

पवार ने भरी हुंकार!



मुंबई, कर्नाटक की नई सरकार के शपथ ग्रहण समारोह से लौटते ही एनसीपी चीफ शरद पवार ने बीजेपी सरकार के खिलाफ हमला तेज कर दिया है। उन्होंने कहा कि अगर श्रमिक वर्ग मजबूत और एकजुट रहता है, तो कर्नाटक विधानसभा चुनावों में जो देखा गया, उसे देश में अन्य जगहों पर भी दोहराया जा सकता है। पवार ने रविवार को अहमदनगर में एक जनसभा को संबोधित किया। इस दौरान उन्होंने कहा कि देश पर शासन करने वाली कुछ शक्तियां समाज में जाति और धर्म के आधार पर तनाव बढ़ाकर इसे पीछे की ओर ले जा रही हैं। वे सत्ता का इस्तेमाल लोगों के कल्याण के लिए नहीं, बल्कि उनके बीच विभाजन पैदा करने के लिए कर रहे हैं। पवार ने कहा कि ने कहा कि चुनौती इन शक्तियों के खिलाफ लड़ने की है, अन्यथा आम आदमी तबाह हो जाएगा। उन्होंने कहा कि अहमदनगर प्रगतिशील जिला है, इसके बावजूद हाल में शोषण में सामाजिक तनाव पैदा हुआ। कर्नाटक में हाल में हुए विधानसभा चुनाव के नतीजे बताते हैं कि स्थिति धीरे-धीरे बदल रही है। राष्ट्रवादी कांग्रेस पार्टी के अध्यक्ष शरद पवार ने रविवार को कहा कि हर किसी के सामने उन शक्तियों से लड़ने की चुनौती है, जो जानबूझकर देश में सामाजिक और सांप्रदायिक विभाजन को उकसा रही हैं। पवार ने महाराष्ट्र के अहमदनगर जिले में एक कार्यक्रम में कहा कि कर्नाटक में हाल में हुए विधानसभा चुनाव के नतीजे बताते हैं कि स्थिति धीरे-धीरे बदल रही है। अगर श्रमिक वर्ग मजबूत और एकजुट रहता है, तो कर्नाटक विधानसभा चुनावों में जो देखा गया, उसे देश में अन्य जगहों पर भी दोहराया जा सकता है।

पुणे में बड़ा हादसा: अष्टविनायक यात्रा पर जा रही बस पलटी, कई यात्री जखमी

पुणे, महाराष्ट्र के पुणे-नगर हाईवे पर लोणीकंद में एक प्राइवेट बस हादसे का शिकार हो गई। प्रारंभिक जानकारी के अनुसार, यात्री बस पुलगांव गांव के पास अनियंत्रित होकर पलट गई। प्राइवेट ट्रेवल्स की यह बस अष्टविनायक यात्रा के लिए रवाना हुई थी। इस हादसे में 4 से 5 यात्री घायल हो गए। घायलों को नजदीकी अस्पताल में भर्ती कराया गया है। मिली जानकारी के मुताबिक, हादसा आज सुबह करीब सात बजे हुआ। यह बस यात्रियों को पुणे-नगर हाईवे से अष्टविनायक दर्शन के लिए ले जा रही थी। दुर्घटना होने से कुछ समय पहले बस पुणे से यात्रियों को लेकर श्रीशंकर राजगणगांव के लिए रवाना हुई थी। लेकिन वाघोली के आगे लोणीकंद के पुलगांव गांव के पास बस चालक ने नियंत्रण खो दिया। और बस सड़क किनारे पलट गई। गनीमत रही की इस भयानक हादसे में किसी की जान नहीं गई, लेकिन करीब पांच यात्री जखमी हो गए। इस हादसे में करीब पांच यात्री घायल हो गए और उन्हें पास के लोहागाव, वाघोली और



शिकरापुर के अस्पतालों में भर्ती कराया गया है। हालांकि बस में कितने यात्री सवार थे इसकी जानकारी अभी सामने नहीं आई है। लेकिन कोई जनहानि नहीं हुई और घायलों का अस्पताल में इलाज चल रहा है। पुलिस ने मौके पर पहुंचकर क्रैन की मदद से बस सीधा किया है। पुलिस द्वारा मामले में आगे की कार्रवाई की जा रही है। मालूम हो कि पुणे-नगर हाईवे पर हादसों की संख्या बढ़ती जा रही है। यहां मुख्य तौर पर वाहनों

ट्रैफिक पुलिसकर्मी का हेलमेट सेफ्टी पर बनाया गाना वायरल

मुंबई, महाराष्ट्र के पुणे जिले में एक ट्रैफिक पुलिसकर्मी द्वारा हेलमेट सेफ्टी पर गाया गाना इंटरनेट पर तेजी से वायरल हो रहा है। पुणे शहर के ट्रैफिक पुलिसकर्मी अतिश चंद्रकांत खराडे इन दिनों चर्चा का विषय बन गए हैं। खासकर सोशल मीडिया पर काफी सुर्खियां बटोर चुके हैं। पुणे में लोगों के हेलमेट न पहनने व हादसे का शिकार होने की खबरें अक्सर चर्चा में रहती हैं। इसी बीच सड़क सुरक्षा को लेकर लोगों को जागरूक करने के लिए पुलिसकर्मी अतिश खराडे ने यह अनोखा तरीका अपनाया है। जानकारी के मुताबिक, ट्रैफिक पुलिसकर्मी अतिश खराडे ने रिशेरा देशमुख और जेनेलिया की हाल ही में आई फिल्म वेड के लोकप्रिय गीत वेडे लगालू की धुन पर दादा हेलमेट धाला दादा हेलमेट धाला मरती गाना तैयार किया है। जिसका मतलब भाई हेलमेट पहनो भाई हेलमेट पहनो है। यह गाना तेजी से वायरल हो रहा है। खराडे ने हेलमेट पहनने के महत्व पर जोर देने के लिए गाने को बेहतर तरीके से फिल्माया भी है। इस गाने को बनाने में कुछ प्रतिभाशाली बच्चों ने भी खराडे की मदद की। इस वीडियो को कुछ ही दिनों में यूट्यूब पर हजारों लोगों ने देखा है। ट्रैफिक पुलिसकर्मी अतिश खराडे ने कहा,



उनके इस गाने के पीछे का प्रमुख मकसद लोगों को हेलमेट के महत्व के बारे में जागरूक करना है। जिसका उद्देश्य सड़क हादसों में गंभीर चोटों को रोकना और लोगों की जान बचाना है। उन्होंने गाने के वीडियो में लोगों की उस मानसिकता पर प्रकाश डाला है, जो कुछ भी अनहोनी नहीं होगी कहकर हेलमेट की आवश्यकता की अवहेलना करते हैं। खराडे ने उम्मीद जताई कि उनका गाना कुछ लोगों को हेलमेट पहनने और ट्रैफिक नियमों का पालन करने के लिए प्रेरित करेगा। उन्होंने कहा कि अगर उनके गानों के जरिए लोगों के नजरिए में थोड़ा सा भी बदलाव आता है तो वह अपने प्रयास में खुद को सफल मानेंगे।

दहला बीड

दरिंदों ने महिला से किया रेप



मुंबई, महाराष्ट्र के बीड जिले के माजलगाव शहर में चौंका देने वाली वारदात हुई है। जहां एक विधवा महिला से सात लोगों ने गैंगरेप किया। आरोप है कि एक रिक्शा चालक ने पीड़ित महिला को रिक्शे में भूला हुआ उसका पर्स लौटाने के बहाने अपने कमरे पर बुलाया और उसके साथ दुष्कर्म किया। इस दौरान आरोपी ने विधवा का वीडियो भी बनाया। आरोप है कि इस वीडियो को वायरल करने की धमकी देकर साल 2014 से 2021 तक कुल सात लोगों ने महिला के साथ दरिंदगी की। जानकारी के मुताबिक, पुलिस ने सात आरोपियों के खिलाफ दुष्कर्म का मामला दर्ज कर लिया है। पीड़िता की शिकायत के मुताबिक, 2014 में सफर के दौरान वह अपना पर्स संदीप पिंपले के रिक्शे में भूल गई थी। इसके बाद पिंपले ने पर्स वापस करने के बहाने महिला को बीड शहर के कबाड़ गली स्थित एक कमरे में बुलाया। जब महिला वहीं आई तो रिक्शा चालक पिंपले ने उसके साथ दुष्कर्म किया। उसने घटना का वीडियो भी मोबाइल फोन में रिकॉर्ड किया था। बाद में उसी वीडियो को वायरल करने की धमकी देकर आरोपी पिंपले ने महिला को ब्लैकमेल करना शुरू किया। उसने खुद कई बार महिला के साथ बलात्कार किया। हैरानी की बात तो यह है कि उसने पीड़िता को उसके रिश्तेदार गोरख इंगोले के साथ भी शारीरिक संबंध बनाने के लिए भी मजबूर किया। फिर गोरख इंगोले ने महिला को ब्लैकमेल करना शुरू किया। 2015 में गोरख इंगोले के भाई बालाजी इंगोले ने भी महिला को ब्लैकमेल कर उसके साथ कई बार रेप किया।

महाराष्ट्र बोर्ड 10वीं और 12वीं के नतीजे जल्द होंगे घोषित

मुंबई, महाराष्ट्र स्टेट बोर्ड ऑफ सेकेंडरी एंड हायर सेकेंडरी एजुकेशन द्वारा आयोजित 10वीं और 12वीं की बोर्ड परीक्षाओं के नतीजे कब जारी होंगे, इस बात पर राज्य के लाखों छात्रों और अभिभावकों का ध्यान इस बात पर है। महाराष्ट्र स्टेट बोर्ड जल्द ही दसवीं और बारहवीं कक्षा के नतीजे घोषित करेगा। नई रिपोर्टों के अनुसार, बोर्ड आगामी सप्ताह के अंत तक महाराष्ट्र एचएससी रिजल्ट 2023 और महाराष्ट्र एसएससी रिजल्ट 2023 की घोषणा कर सकता है। हालांकि बोर्ड की तरफ से रिजल्ट की घोषणा की तारीख और समय के बारे में आधिकारिक पुष्टि अभी नहीं की गई है।



2022 को बारहवीं कक्षा का परिणाम घोषित किया था। महाराष्ट्र बोर्ड की बारहवीं की परीक्षा के लिए कुल 14,57,293 छात्रों ने रजिस्ट्रेशन कराया था। इनमें 7,92,780 छात्र और 6,64,441 छात्राएं हैं। बारहवीं की बोर्ड परीक्षा के लिए राज्यभर में 3195 मुख्य केंद्र बनाये गए थे, जहां कड़ी निगरानी में परीक्षा आयोजित की गई। जबकि 15,77,256 उम्मीदवारों ने दसवीं बोर्ड परीक्षा के लिए रजिस्ट्रेशन कराया, जिसमें 8,44,116 लड़के और 7,33,067 लड़कियां परीक्षा में शामिल हुईं। राज्यभर के 5,033 केंद्रों पर परीक्षा आयोजित की गई थी।

महाराष्ट्र में जल्दी दस्तक दे सकता है मानसून अगले 4 दिन बारिश के आसार

मुंबई, महाराष्ट्र के अधिकांश हिस्सों में भीषण गर्मी पड़ रही है। हालांकि अब मानसून के आगमन में कुछ हफ्ते रह गए हैं, ऐसे में अब मौसम में धीरे-धीरे बदलाव होने की संभावना है। इस बीच, भारत मौसम विज्ञान विभाग (आईएमडी) ने राज्य के कई जिलों में अगले चार दिनों तक बादलों की गरज, आंधी के साथ बारिश की संभावना जताई है। आईएमडी ने अपने पूर्वानुमान में कहा है कि 24 मई तक गरज के साथ विदर्भ क्षेत्र के कुछ स्थानों पर मध्यम से तेज बारिश हो सकती है। जबकि सोमवार को नांदेड, लातूर और उस्मानाबाद में भी कुछ जगहों पर गरज के साथ छींटे पड़ने की अधिक संभावना है। मौसम विभाग ने महाराष्ट्र के विदर्भ के जिलों- अकोला, अमरावती, भंडारा, बुलढाना, चंद्रपुर, गढ़चिरोली, गोंदिया, नागपुर, वर्धा, वाशिम, यवतमाल में कुछ स्थानों पर गरज-चमक और तेज हवा के साथ बारिश की संभावना जताई है। जबकि विदर्भ को छोड़कर मध्य महाराष्ट्र, मराठवाड़ा और कोंकण क्षेत्रों में लू की स्थिति बरकरार रहेगी। मौसम विभाग के अनुसार, कोंकण में गर्मी का कहर देखने को मिलेगा। जबकि विदर्भ में बुधवार तक बादल व बारिश जैसे हालत रहेंगे। जबकि राज्य के



बाकी हिस्सों में लू चलने की उम्मीद है। मई की शुरुआत से ही महाराष्ट्र के कई शहर गर्मी की मार झेल रहे हैं। तापमान में अच्छी बढ़ोतरी हुई है। पुणे के शिखर में 42 डिग्री सेल्सियस तापमान रिकॉर्ड किया गया है। जबकि अकोला और वर्धा में तो पारा 44 डिग्री सेल्सियस के पार चले गया है। इस बीच, दक्षिण-पश्चिम मानसून अंडमान और निकोबार में प्रवेश कर गया है और लगातार आगे बढ़ रहा है। मानसून ने कल बंगाल की खाड़ी को कवर करना शुरू कर दिया है। शुक्रवार को अंडमान में मानसून ने दस्तक दी। शनिवार को मानसून ने बंगाल की खाड़ी को कवर करना शुरू किया।

महाराष्ट्र में नहीं थम रहे सड़क हादसे

मुंबई, महाराष्ट्र में तमाम कोशिशों के बावजूद सड़क हादसों के मामले लगातार बढ़ते जा रहे हैं। प्रदेश में हो रही सड़क दुर्घटनाओं और इससे होने वाली मौतों के आंकड़े बेहद चौंकाने वाले हैं। महाराष्ट्र में वर्ष 2022 में हुई सड़क दुर्घटनाओं में 15 हजार से ज्यादा लोगों की मौत हुई है। जबकि हजारों लोग घायल हुए हैं। ये आंकड़े राज्य राजमार्ग के एक वरिष्ठ अधिकारी ने जारी बताये हैं। मीडिया कर्मियों से बात करते हुए वरिष्ठ अधिकारी ने कहा, पूरे महाराष्ट्र में 2022 में सड़क हादसों में 15,224 लोगों की जान गई। इसके मुताबिक, राज्य में हर दिन औसतन 41 लोगों की मौत सड़क हादसों में हुई है। जबकि पैदल चलने वाले 21 प्रतिशत लोग हादसों का शिकार हुए हैं। प्रधानमंत्री नरेंद्र मोदी ने पिछले साल 11 दिसंबर को हिंदू हृदयसम्राट बालासाहेब ठाकरे महाराष्ट्र समृद्धि महामार्ग के पहले चरण का शुभारंभ किया था।

शादी के सालगिरह पर युवक ने की पत्नी-बेटी की हत्या फांसी पर झूला

मुंबई, महाराष्ट्र के छत्रपति संभाजीनगर से सनसनीखेज मामला सामने आया है। सतारा शहर थाना क्षेत्र के हलदगांव में एक 28 वर्षीय व्यक्ति ने अपनी पत्नी (24) और बेटी (4) की हत्या करने से पहले अपनी जीवन लीला समाप्त कर ली। आरोपी युवक ने अपराध को अपनी छठवीं शादी की सालगिरह पर अंजाम दिया। मृतकों की पहचान मोहन डंगर पत्नी पूजा और बेटी श्रेया के रूप में हुई है। पुलिस को मौके से एक सुसाइड नोट भी मिला है, जिसमें उसने अपनी सास को इस कदम के लिए जिम्मेदार ठहराया है। पुलिस ने कहा कि मोहन खेतियार मजदूर के रूप में काम करता था। उसका और उसकी पत्नी पूजा का परिवार दोनों एक ही गांव में रहते हैं। डीसीपी (जोन-2) शीलवंत नांदेडकर ने कहा शव के परीक्षण से पता चला कि महिला और बच्चे की गला दबाकर हत्या की गई थी, फिर उन्हें रस्सी से लटकवाया गया था। फिर युवक (पति) ने दुपट्टे से फांसी लगा ली। पुलिस अधिकारी ने कहा कि व्यक्ति ने कथित सुसाइड नोट में दावा किया है कि वह अपने वैवाहिक जीवन में अपनी सास के लगातार हस्तक्षेप से



पेरेशान था। हम सभी एंगल से मामले की जांच कर रहे हैं। सतारा के पुलिस निरीक्षक प्रशांत पोतदार ने कहा कि बच्ची श्रेया रोज सुबह अपने नाना-नानी से मिलने जाती थी। शुक्रवार को जब वह उनके घर नहीं गई तो नानी उनके घर गई और दरवाजा खटखटाया। जब उसने अंदर झांका तो उसने लारें लटकती देखा। अधिकारी ने कहा, फिर महिला ने शोर मचाया और पुलिस को भी बुलाया गया। दोपहर में शवों को सरकारी अस्पताल ले जाया गया, जहां तीनों को मृत घोषित कर दिया गया।

ईडी दफ्तर पहुंचे जयंत पाटिल

मुंबई, एनसीपी के प्रदेश अध्यक्ष जयंत पाटिल आज मुंबई स्थित ईडी कार्यालय में पूछताछ के लिए पहुंचे हैं। प्रवर्तन निदेशालय ने उन्हें नोटिस भेजकर कार्यालय में हाजिर रहने के लिए कहा था। ईडी दफ्तर जाने के पहले जयंत पाटिल ने एक टवीट किया है। जिसमें उन्होंने बताया है कि मैं आज सुबह 11 बजे ईडी ऑफिस में जाऊंगा। पाटिल ने कहा कि ईडी का समन आने की जानकारी मिलने के बाद कई कार्यकर्ताओं के राज्यभर से मुझे फोन आ रहे हैं। ऐसा लगता है कि यह सब लोग मुंबई आएंगे। मेरी आप सब लोगों से विनती है कि कोई भी मुंबई न आये। मैं ईडी की पूछताछ में पूरा सहयोग करूंगा। आप सब के प्यार के लिए धन्यवाद। मुंबई प्रवर्तन निदेशालय ने जयंत पाटिल को आईएल एंड एफएस मामले में पूछताछ के लिए नोटिस जारी किया था। ईडी को शक है कि आईएल एंड एफएस मामले में एक व्यक्ति को कई ठेके दिए गए थे। ऐसे में क्या उस शख्स ने कई लोगों को कमीशन दिया था। इसी बात की छानबीन के लिए जयंत पाटिल को नोटिस भेजा गया है। कहा जा रहा है कि ईडी पहले से ही आईएल और एफएस कंपनियों के लेन-देन की जांच कर रही थी। ईडी को शक है कि इस कंपनी में बड़ी आर्थिक हेराफेरी और अनियमितताएं हुई हैं। इस मामले में मनी लॉन्ड्रिंग का भी शक है। पुलिस ने इस मामले में केस दर्ज कर अरुण कुमार शाह को हिरासत में लेकर पूछताछ भी की थी। जयंत पाटिल की अपील के बावजूद ईडी दफ्तर के बाहर



एनसीपी कार्यकर्ताओं का जमावड़ा लगा हुआ है। एक तरह से पूछताछ के पहले शक्तिप्रदर्शन करने जैसा माहौल बना हुआ है। पार्टी के कार्यकर्ता और पाटिल के समर्थक ईडी दफ्तर के बाहर नारेबाजी करने में जुटे हुए हैं। पाटिल से पूछताछ के विरोध में आज पूरे राज्य में विरोध प्रदर्शन शुरू है। ईडी सूत्रों के मुताबिक इस मामले में कोहिनूर कंस्ट्रक्शन को दिए गए कर्ज के मामले में राज ठाकरे से पूछताछ हो चुकी है। वहीं अब जयंत पाटिल को तलब किया गया है। ईडी की इस कार्रवाई से महाराष्ट्र की राजनीति में भूचाल आ गया है। राजनीतिक जानकारों का मानना है कि उद्धव ठाकरे और एकनाथ शिंदे के भविष्य को लेकर सुप्रीम कोर्ट महत्वपूर्ण फैसला आ सकता है। आशंका है कि सरकार अल्पमत में आ जाएगी।

प्रेमी की बेवफाई से नाराज होकर युवती ने उठाया कदम आशिक को कर लिया गिरफ्तार

विजय सिंह, आजमगढ़, आजमगढ़ के बिलरियागंज थानाक्षेत्र के गद्दोपुर में प्रेमी की बेवफाई से परेशान युवती ने ऐसा कदम उठाया कि पुलिस ने प्रेमी को गिरफ्तार कर लिया। प्रेमी की बेवफाई से परेशान युवती ने ऑनलाइन आकर सिंदूर घोल कर पी लिया और कहा कि यदि इससे मेरी मौत होती है तो इसका जिम्मेदार मे आशिक जिम्मेदार कुंदन और उसका परिवार होगा। फिलहाल युवती को अस्पताल में भर्ती कराया गया है, जहां उसकी हालत खतरे से बाहर है और पुलिस ने शादी शुदा प्रेमी को सम्बंधित धाराओं में गिरफ्तार कर जेल भेज दिया है। इस सम्बंध में एसपी सिटी शैलेन्द्र लाल ने बताया कि बिलरियागंज थानाक्षेत्र की एक युवती के ऑनलाइन आकर विषाक्त पदार्थ पीने का मामला सामने आया था। युवती इसमें एक युवक कुंदन का नाम ले रही है और उसपर आरोप लगा रही है कि उसने उसे शादी का झांसा देकर कई बार फिजिकल रिलेशन बनाए। उसे बाद जब वह शादी करने का दबाव बनाने लगी तो उसने इंकार कर दिया और बताया कि शादी शुदा है। उन्होंने बताया कि



इस बात से आहत युवती ने ऑनलाइन आकर उक्त युवक कुंदन के सभी कारनामों को खोला और फिर विषाक्त पदार्थ खाने के पहले कहा कि अगर मेरी मौत हो गई तो प्रेमी कुंदन, उसकी पत्नी, भाई और पिता के खिलाफ पुलिस सख्त एक्शन ले. मुझे इंसाफ चाहिए। इस पर पुलिस ने कुंदन को दुष्कर्म की धाराओं सहित अन्य धाराओं में चालान कर दिया है।

यूपी का बाहुबली पेरिस में रचाई थी तीसरी शादी?

जौनपुर, कहते हैं प्यार और शादी की कोई उम्र नहीं होती है। जब दिल मिल जाए और जीवन संग गुजारने का मन करें तो फिर ले लो सात फेरे। यूपी के एक ऐसे ही नेता हैं जिनका दिल एक बार नहीं 3 बार धड़का। आलोचनाओं की परवाह किए बैंगर इन्होंने ना सिर्फ अपने साथी का हाथ थामा, बल्कि जीवन की नई पारी भी शुरू की। इसी में एक नाम है धनंजय सिंह। उत्तर प्रदेश के चर्चित राजनेता हैं। उनकी गिनती बाहुबली नेता के तौर पर की जाती है। वह करीब 25 साल से राजनीति में सक्रिय हैं। उनकी पत्नी श्रीकला रेड्डी जौनपुर से जिला पंचायत अध्यक्ष हैं। श्रीकला उनकी तीसरी पत्नी हैं। इससे पहले मायावती की बसपा के पूर्व सांसद धनंजय सिंह दो बार शादी कर चुके थे। पहली पत्नी के निधन और दूसरी से तलाक के बाद साल 2017 में धनंजय सिंह ने श्रीकला रेड्डी से तीसरी शादी रचाई थी। सबसे खास बात यह शादी पेरिस में हुई थी। **आइए जानें धनंजय सिंह की पर्सनल लाइफ से जुड़ी कुछ बातें:**



श्रीकला रेड्डी दक्षिण भारतीय हैं। श्रीकला भी तलाकशुदा हैं। वह तेलंगाना के बिजनेस फैमिली से संबंध रखती हैं। वह निम्पो बैटरी ग्रुप से ताल्लुक रखती हैं। श्रीकला का ताल्लुक तेलंगाना प्रांत के रईस सियासी परिवार से है और उनके पिता स्वर्गीय जितेंद्र रेड्डी नलगोंडा जिले की कोऑपरेटिव के अध्यक्ष रह चुके हैं। श्रीकला के पिता तेलंगाना की हुजूरनगर विधानसभा सीट से निर्दल विधायक भी रहे हैं। उनकी माता ललिता रेड्डी पैतृक गांव और रत्नावरम की सरपंच रह चुकी हैं। श्रीकला अपने माता-पिता की इकलौती संतान हैं। श्रीकला ने इंटरमीडिएट की पढ़ाई चेन्नई से पूरी की और इसके बाद उन्होंने हैदराबाद से बीकॉम किया। ग्रेजुएशन के बाद अमेरिका से ऑर्किटेक्चर इंटीरियर डिजाइनर का कोर्स किया और फिर इंटीरियर डिजाइनिंग के बिजनेस में ही उतर पड़ीं। खबरों के मुताबिक धनंजय सिंह ने फ्रांस की राजधानी पेरिस में श्रीकला रेड्डी से शादी की थी। दोनों की शादी की तस्वीरें सोशल मीडिया में वायरल हो गई थीं। उन्होंने रिश्तेदारों के पहर की बार इसकी सार्वजनिक स्वीकारोक्ति की थी। लखनऊ के एक होटल में आयोजित रिसेप्शन पार्टी बेहद शानदार रही थी। इस दौरान कई राजनीतिक दलों के नेता और बड़े अधिकारी मौजूद रहे थे। बताया जा रहा है कि रिश्तेदारों में यूपी सरकार में मंत्री कैबिनेट मंत्री महेंद्र सिंह, स्वाती सिंह, नसीमुद्दीन सिद्दिकी, नरेश अग्रवाल, संजय सिंह, अमिता सिंह, अरविंद सिंह गोप, विधायक डाक्टर हरेंद्र प्रताप सिंह आदि मौजूद थे।

बत्तीस मान के भंडारे में आएंगे मुख्यमंत्री योगी

विनोद सिंह, मुजफ्फरनगर, मुजफ्फरनगर में खतौली तहसील के गांव तुलसीपुर-चिंदौड़ा के शिव गोरखनाथ मंदिर की ओर से आयोजित बत्तीस मान के भंडारे में 25 मई को प्रदेश के मुख्यमंत्री योगी आदित्यनाथ के शामिल होने की संभावना है। गोरखनाथ मंदिर के महंत संध्यानाथ महाराज ने बताया कि मुख्यमंत्री 25 मई को विशाल भंडारे में शामिल होंगे। निर्माणधीन राजकीय इंटर कॉलेज में मुख्यमंत्री साधु-संतों को भी संबोधित करेंगे। मुख्यमंत्री के आने के संभावित कार्यक्रम को लेकर जिलाधिकारी व एसएसपी ने निरीक्षण किया। शिव गोरखनाथ मंदिर के महंत संध्यानाथ महाराज ने बताया कि विशाल बत्तीस मान भंडारे का आयोजन 24, 25 और 26 मई को आयोजित किया जाएगा। विशाल भंडारे के आयोजन को लेकर सभी तैयारियां पूरी की जा रही हैं, पंडाल भी लगा दिया गया है। बताया गया कि गांव



मीरापुर दलपत क्षेत्र में नव निर्माणधीन राजकीय इंटर कॉलेज में विशाल भंडारे का आयोजन किया जाएगा। मुख्यमंत्री के संभावित कार्यक्रम को लेकर मंगलवार दोपहर जिलाधिकारी अरविंद मल्लप्पा बंगारी व एसएसपी संजीव सुमन ने गांव तुलसीपुर चिंदौड़ा के शिव गोरखनाथ मंदिर और नवनिर्माणधीन राजकीय इंटर कॉलेज में होने वाले विशाल भंडारे के कार्यक्रम और सभा स्थल का निरीक्षण किया।

शासन तक पहुंची शव को जमीन पर रखने की गूंज

विजय सिंह, एटा, 21 मई को एटा जिले के गांव मऊ निवासी व्यक्ति की दुर्घटना में मौत के बाद उसके शव को सिकंदरगढ़ सामुदायिक स्वास्थ्य केंद्र (सीएचसी) पर स्टूचर न मिलने के मामले में उपमुख्यमंत्री बुधेश पाठक के आदेश पर मुख्य चिकित्साधिकारी डॉ मंजीत सिंह ने जांच के लिए तीन सदस्यीय कमेटी गठित की है। उन्होंने कमेटी को तीन दिन में जांच पूरी करके रिपोर्ट उपलब्ध

कराने के निर्देश दिए हैं। उल्लेखनीय है कि 21 मई को 34 वर्षीय युवक जगदीश पुत्र परशुराम निवासी मऊ जिला एटा की बाइक थाना सिकंदरगढ़ क्षेत्र के गांव बिलार के निकट अनियंत्रित होकर फिसल गई। हादसे में जगदीश गंभीर रूप से घायल हो गया। घायल को टोल लॉज के कर्मचारी एंबुलेंस की मदद से सीएचसी लेकर आए। वहां उपचार के दौरान उसकी मौत हो गई।

विनोद एस.पी.सिंह
चीफ ब्यूरो- उत्तर प्रदेश
मो. 9415287895

लापरवाह युवकों की बाइक ट्रक से टकराई

पवन सिंह, वाराणसी, सारनाथ थानक्षेत्र के आशापुर ओवरब्रिज के पास रविवार को रोड एक्सीडेंट में एक युवक की मौत हो गई और एक घायल हो गया। घायल युवक को जिला अस्पताल में एडमिट कराया गया है। प्रत्यक्षदर्शियों के अनुसार युवक बहुत तेजी से बाइक लेकर जा रहे थे और अचानक से सामने आए ट्रक से उनके टक्कर हो गई। फिलहाल पुलिस ने शव को कब्जे में लेकर मर्चरी भेजा दिया है। वहीं घटना की सूचना पर परिजनों में कोहराम मचा हुआ है। इस हादसे में घायल साहिल निवासी पिपरी ने बताया कि हादसे में मृत युवक ध्रुव कसेरा (22) निवासी पिपरी बाइक को तेज रफ्तार में चलाने का शौकीन था। दोनों एक साथ आशापुर ओवरब्रिज से आ रहे थे तभी सामने से ट्रक आ गया और बाइक की आमने- सामने की टक्कर हो गई जिसमें ध्रुव की मौत पर ही मौत हो गई। एक्सीडेंट के बाद ध्रुव और साहिल गाड़ी से छटक गए। राहगीरों ने तुरंत दोनों को साइड किया और ट्रक चालक और खलसी को पकड़ लिया। घटना की सूचना पर पहुंची पुलिस ने दोनों घायलों को अस्पताल पहुंचाया जहां डॉक्टरों ने ध्रुव को मृत घोषित कर दिया। पुलिस ने इस बात की जानकारी परिजनों को दी। सूचना पर परिजन अस्पताल पहुंचे तो उनके रोगों से अस्पताल का माहौल गमगीन हो गया।

कंपनी में लगी शार्ट सर्किट से आग



अशोक पाल, भदोही, भदोही के औराई थानक्षेत्र में हाइवे पर स्थित एक कालीन कंपनी में मंगलवार दोपहर भीषण आग लग गई। इस आग में करोड़ों की कालीन जलकर स्वहा हो गई। आग इतनी विकराल थी की प्रयागराज, बनारस और मिर्जापुर से भी फायर टेंडर्स बुलाए के गए। कई घंटों मशकत के बाद आग पर काबू पाया जा सका। पुलिस के अनुसार आग शार्ट सर्किट की वजह से लगी थी जिसकी जद में आने से लगभग दो करोड़ की कालीन और कच्चा माल जलकर खाक हो गया। वाराणसी-प्रयागराज हाइवे पर भदोही जनपद के औराई थानाक्षेत्र में हाइवे पर मौजूद वाराणसी कार्पेट कंपनी में मंगलवार की दोपहर आग लग गई। कालीन कारखाने में काम करने वाले मजदूरों ने बताया कि हम सभी काम में व्यस्त थे, तभी गोदाम से धुंआ उठने लगा तो हमने उभर दौड़ लगाई। वहां धुआं और आग की लपटें दिखाई दी जिसपर हम सभी बाहर की तरफ भागे। कुछ ही देर में आग ने विकराल रूप ले लिया और धुंआ का गुबार दूर से ही दिखाई देने लगा। कर्मचारियों ने सूचना पुलिस को दी और। मौके पर सीओ प्रताप और औराई कोतवाल एनपी सिंह मय पुलिस फोर्स मौके पर पहुंचे वहीं सूचना पर पहुंची फायर विभाग की गाड़ियों ने आग पर काबू पाना शुरू किया पर आग और तेजी से बढ़ती रही। आग की विकरालता को देखते हुए भदोही फॉयर सर्विस ने प्रयागराज, बनारस और मिर्जापुर से मदद मांगी जिसके बाद इन तीनों जिलों से फायर टेंडर्स औराई के लिए दौड़ पड़े। कई घंटों की मशकत के बाद चार जिलों की दमकल ने आग पर काबू पाया पर तब तक कंपनी में रखा कच्चा माल और कालीन जिनकी कीमत लगभग दो करोड़ रुपए आंकी गई है जलकर खाक हो गया। पुलिस के अनुसार प्रथम दृष्टया आग शार्ट सर्किट से लगना प्रतीत हो रही है।

शाहजहांपुर में जहर खा स्कूल पहुंची छात्रा

विनोद सिंह, शाहजहांपुर, उत्तर प्रदेश के शाहजहांपुर से छात्रा के सुसाइड करने का मामला सामने आया है। दरअसल शनिवार को छात्रा जहर खाकर स्कूल पहुंची थी। क्लास में कुछ देर बाद ही उसकी हालत बिगड़ने लगी। उस दौरान क्लास में पढ़ा रहे टीचर ने अपने सहयोगियों के साथ उसे इलाज के लिए सीएचसी लेकर गए। जहां डॉक्टर ने उसके जहर खाने की पुष्टि की उसके बाद परिजन उसे इलाज के लिए बरेली लेकर जा रहे थे, इसी दौरान लड़की ने दम तोड़ दिया। शाहजहांपुर के तिलहर क्षेत्र के एक गांव की रहने वाली इंटरमीडिएट की छात्रा शनिवार को जहर खाकर स्कूल पहुंची। जहां कुछ देर रहने के बाद उसकी तबीयत खराब होने लगी। छात्रा की हालत देख स्कूल बालों ने सबसे पहले उसके परिजनों को सूचना दी जहां डॉक्टरों ने उसके जहर खाने की पुष्टि की। छात्रा के जहर खाने की सूचना पर वहां मौजूद शिक्षकों और परिजनों के होंश उड़ गए। छात्रा के जहर खाने की जानकारी होने के बाद सीएचसी के डॉक्टरों ने प्राथमिक इलाज के बाद उसे जिला अस्पताल रेफर कर दिया। जिसके बाद परिजन उसे राजकीय मेडिकल कॉलेज लेकर गए। वहां भी उसकी हालत में कोई सुधार नहीं हुआ। लेकिन रास्ते में मीरानपुर कटरा के पास ही छात्रा ने दम तोड़ दिया।

मां पर डोरे डालना बेटों को नहीं हुआ बर्दाश्त? सिरफिरे प्रेमी के सीने में मारी गोली

रमाशंकर सिंह, सुल्तानपुर, सुल्तानपुर में पड़ोसी को मां पर डोरे डालते देख बेटों का खून खौल गया। विरोध करने के बावजूद लगातार मां का पीछा करने पर बेटे ने सिरफिरे पड़ोसी के सीने में मार दी। वारदात को अंजाम देने के बाद हमलावर फरार हो गए। हालांकि, पुलिस ने 3 से 4 लोगों को हिरासत में लिया है। मुकदमा दर्ज कर आरोपी की तलाश शुरू कर दी है। घटना बल्दीराय थाना क्षेत्र के जंतिया गौराबारा मऊ गांव की है। बुधवार को गांव की प्रीति दुबे पत्नी धर्मेंद्र दुबे ने थाने पर तहरीर दिया। इसमें बताया कि बुधवार सुबह देवर महेंद्र कुमार पुत्र जगदीश दुबे अपने घर से शौच के लिए जा रहा था। गांव के विक्रम दुबे पुत्र इंद्र कुमार दुबे और सतीश दुबे पुत्र शिव कुमार दुबे निवासी गौराबारा मऊ घात लगाकर बैठे थे। इन लोगों ने मेरे देवर के बाएं हाथ के नीचे सीने पर गोली मार दी। घायल महेंद्र दुबे को सामुदायिक स्वास्थ्य केंद्र ले जाया गया, जहां से गंभीर स्थिति में उसे राजकीय मेडिकल कॉलेज सुल्तानपुर रेफर किया गया। यहां से भी उसे लखनऊ ट्रामा सेंटर भेजा गया है। पुलिस ने प्रीति दुबे की



तहरीर पर धर्मेंद्र दुबे और सतीश दुबे के खिलाफ जान से मारने की कोशिश, गाली-गलौज करने आदि धाराओं में मुकदमा पंजीकृत कर लिया है। स्थानीय लोगों के अनुसार, जिन युवकों पर मुकदमा दर्ज किया गया है। घायल महेंद्र उनकी मां पर डोरे डाल रहा था। इसके चलते बेटों ने घटना को अंजाम दिया है। एसओ बल्दीराय अमरेंद्र बहादुर सिंह ने बताया कि गोलीकांड में मुकदमा पंजीकृत कर लिया गया है। तीन से चार लोगों को पूछताछ के लिए हिरासत में लिया गया है। जल्द पूरे मामले का खुलासा किया जाएगा। आवश्यक विधिक कार्रवाई सुनिश्चित की जा रही है।

नहर में मिला शव ! सिर में चोट के गम्भीर निशान

अवधेश यादव, जौनपुर, सुजानगंज थानाक्षेत्र के अजीया गांव में गुरुवार की सुबह नहर में युवक की लाश मिलने से सनसनी फैल गई। युवक की शिनाख्त क्षेत्र के दिवाकर उर्फ सूरज के रूप में हुई। सूरज का शव मिलने से परिजनों में कोहराम मचा हुआ है। घर वालों का रो-रो के बुरा हाल है। परिजनों के अनुसार मृतक बीती रात लाइट कटने पर घर के बाहर हवा लेने के लिए निकला था लेकिन वापस नहीं लौटा था। फिलहाल पुलिस ने शव को कब्जे में लेकर पोस्टमार्टम के लिए भेज दिया है। प्राप्त जानकारी के अनुसार अजीया गांव में सुबह लोग जब नहर की तरफ निकले तो एक युवक की लाश नहर में देख कर संशंकित हो उठे। ग्रामीणों ने तुरंत इस बात की सूचना पुलिस को दी। मौके पर पहुंची पुलिस ने शव की शिनाख्त कराई तो शव नहर से 50 मीटर दूर रहने वाले बृजलाल के पुत्र सूरज के रूप में हुई। सूरज का शव मिलने की सूचना पर परिजनों में कोहराम मच गया। हत्या की सूचना पर मौके पर पहुंचे बादलपुर सीओ शिवम तोंडी ने मातहतों से जानकारी ली और उन्हें आवश्यक दिशा निर्देश दिया। उन्होंने बताया कि परिजनों के अनुसार



बृजलाल का पुत्र सूरज (23) बीती रात लाइट कटने पर घर के बाहर हवा लेने निकला था। रात भर वह घर नहीं लौटा। सुबह ग्रामीणों ने शव देखकर पुलिस को सूचना दी थी। सीओ बदलापुर ने बताया कि शव के सिर पर पीछे की तरफ से लाठी या रॉड से मारे जाने का निशान है। फिलहाल शव को पोस्टमार्टम के लिए भेज दिया गया है। हत्याओं को जल्द ही पकड़ लिया जाएगा। मृतक के घर इस समय माहौल गमगीन है और घर की महिलाएं पछाड़े खाकर रो रही हैं। वहीं गांव की औरतें सभी को दिलासा देने में लगी हुई हैं।

शादी तय होने के बाद गर्लफ्रेंड के साथ बगीचे में आपत्तिजनक हालत में मिला युवक

रमाशंकर सिंह, गोरखपुर, गोरखपुर से एक शर्मनाक घटना सामने आई है। यह मामला गुलरिया इलाके के एक गांव का है। शादी तय होने के बाद युवक को उसकी प्रेमिका संग बगीचे में देखकर होने वाली पत्नी का भाई आग बबूला हो गया। इसके बाद युवक ने अपने होने वाले जीजा का बगीचे में जाकर वीडियो बनाने लगा। इतने में दोनों के बीच मारपीट हो गई। सूचना मिलते ही पुलिस मौके पर पहुंची और दोनों को पकड़ कर थाने ले गई। जहां दोनों पक्षों को समझा बुझाकर शांत कराया। लेकिन दूल्हे की हरकत से लड़की के घर वालों ने शादी तोड़ दिया। भटहट चौकी क्षेत्र अंतर्गत एक गांव के लड़के की शादी इसी थाना क्षेत्र के एक गांव की एक लड़की से तय हुई थी। कुछ दिन पहले ही बांसस्थान मंदिर परिसर में दोनों की सगाई हुई थी। इसी साल 6 दिसंबर को दोनों की शादी होनी थी। शुक्रवार दोपहर लड़की का भाई गांव से भटहट आ रहा था। इसी दौरान पिपरी गांव के सामने आयुष विश्वविद्यालय के बगल स्थित बगीचे में



अपने होने वाले जीजा को उसकी प्रेमिका के साथ एक पेड़ के नीचे आपत्तिजनक हालत में बैठे देख लिया। इसके बाद मौके पर जाकर वो जब फोटो और वीडियो बनाने लगा तो दोनों के बीच मारपीट शुरू हुई। इस मामले में गुलरिया थाना इस्पेक्टर संजय सिंह ने बताया कि की दोनों पक्षों को थाने पर बुलाकर बात की गई है। किसी ने किसी प्रकार की तहरीर नहीं दी है। तहरीर मिलते ही कार्रवाई की जाएगी।

मुख्तार ने 14 साल पहले मीर हसन पर बरसाई थीं गोलियां ?

रमाशंकर सिंह, गाजीपुर, गाजीपुर जिले के मुहम्मदाबाद के चकशाह मुहम्मद उर्फ मलिकपुरा निवासी मीर हसन उर्फ मीरकल्लू घर के पास टहल रहे थे, तभी उन पर जानलेवा हमला हुआ। वाकया 24 नवंबर 2009 का है। हमले के बाद मोहल्ले में दहशत फैल गई। इस मामले में पीडित मीर हसन की ओर से गाजीपुर सदर निवासी सोनू यादव के खिलाफ हत्या के प्रयास का मुकदमा दर्ज हुआ। एक जमाने में जब पूरे पूर्वांचल में मुख्तार अंसारी की तृती बोली जाती थी। आज वही बांदा जेल में बंद माफिया मुख्तार अंसारी की मुश्किलें एक के बाद एक बढ़ती जा रही हैं। घटना के चौदह साल बाद 20 मई यानी आज मीर हसन के हत्या के प्रयास और गैंगस्टर मामले में फैसला आना था। लेकिन अब गैंगस्टर मामले में 13 जून को फैसला आएगा। इससे पहले कोर्ट ने 6 मई को सुनवाई के लिए 20 मई की तारीख तय की थी। मुख्तार अंसारी पर 14 साल पहले 2009 में हुई कपिल देव सिंह हत्या और 2009 में मीर हसन के ऊपर जानलेवा हमले के आरोप में गैंगस्टर एक्ट में गाजीपुर के करंडा थाने में मुकदमा दर्ज है। मुख्तार अंसारी के वकील लिय्याकत ने अपनी सफाई में कहा कि मुख्तार 25 अक्टूबर 2005 से जेल में बंद है और इसी दौरान ये मामला दर्ज हुआ था। मुख्तार अंसारी को कपिलदेव सिंह हत्याकांड में मुख्य आरोपी बनाया गया है। करंडा थाना क्षेत्र के सुआपुर में कपिल देव सिंह नाम के शख्स की हत्या हुई थी। दरअसल, 2009 में मुहम्मदाबाद कोतवाली में धारा 307 के तहत एक मुकदमा दर्ज हुआ था। विवेचना के बाद इस



मामले में अंसारी को सह अभियुक्त बनाया गया और उसके खिलाफ 120वीं के तहत मुकदमा दर्ज हुआ। उसी समय कपिल देव सिंह के मामले में भी करंडा थाने में केस दर्ज हुआ था। इन दोनों मामलों को लेकर एक गैंग चार्ट बनाया गया था। मुख्तार अंसारी के खिलाफ दर्जनों मुकदमे दर्ज हैं। अभी तक 4 मामलों में अंसारी को सजा सुनाई जा चुकी है। मुख्तार अंसारी को बीजेपी विधायक कृष्णानंद राय के अपहरण और हत्या मामले में दोषी ठहराया गया। इस मामले में उसे 10 साल कैद की सजा हुई है। इसके पहले 15 दिसंबर 2022 को अंसारी और उसके सहयोगी भीम सिंह को गाजीपुर की गैंगस्टर कोर्ट ने हत्या और हत्या के प्रयास के पांच मामलों में 10 साल कैद की सजा सुनाई थी। साल 2017 के बाद से ही मुख्तार अंसारी के सितारे गर्दिश में चल रहे हैं। यूपी की सत्ता में योगी आदित्यनाथ के आने के बाद से ही मुख्तार अंसारी जैसे माफियाओं पर कानूनी शिकंसा कसना शुरू हुआ है। मुख्तार की कई अवैध संपत्तियों पर कुर्की की कार्रवाई की गई है। हाल ही में लखनऊ में माफिया मुख्तार अंसारी की प्रॉपर्टी को कुर्क किया गया है।

कांस फेस्टिवल के नए लुक पर ट्रोल हुई उर्वशी यूजर्स ने बुलाया तोता परी चंद्रकांता से की तुलना

उर्वशी रौतेला ने हाल ही में कांस 2023 के रेड कारपेट पर शिरकत की। इस मौके पर वे ग्रीन फैंडर्ड सीक्वेन गाउन में नजर आई जिसको लेकर अब उन्हें सोशल मीडिया पर ट्रोल किया जा रहा है। कई यूजर्स उनकी इस पंखों वाली ड्रेस का मजाक उड़ाते हुए उन्हें तोता परी टाइटल दे रहे हैं। बता दें कि इस साल कांस में उर्वशी अब तक 7 अलग-अलग लुक में नजर आ चुकी हैं।

फोटो वायरल होते ही हुई ट्रोल:-

दरअसल उर्वशी 76वें कांस फिल्म फेस्टिवल में क्लब जीरो की स्क्रीनिंग अटेंड करने पहुंची थीं। इस मौके के लिए उन्होंने ग्रीन फैंडर्ड गाउन ऑप्ट किया और अपने इस लुक से सोशल मीडिया यूजर्स का ध्यान अपनी ओर खींचा। जायद नकद के स्प्रिंग समर 2023 कोच कलेक्शन के इस गाउन के साथ एक्ट्रेस ने मैचिंग फैंडर्ड हेडगेयर भी पहना। इस आउटफिट में उनकी तस्वीरें वायरल होते ही कई सोशल मीडिया यूजर्स उर्वशी का मजाक उड़ाने लगे। एक यूजर ने लिखा कि उर्वशी सबसे युवा महिला हैं जिन्होंने कांस में खुद को तोता घोषित किया है। वहीं कुछ यूजर्स ने उर्वशी के इस लुक की तुलना एनिमेटेड सीरीज पोकेमॉन के कॅरेक्टर, जटायु और चंद्रकांता तक से कर दी। एक अन्य यूजर

ने लिखा कि इससे अच्छी तो मेरे स्कूल की तोता कॉस्ट्यूम थी। इसके अलावा एक यूजर ने लिखा, पंछी बनू उड़ती फिरू मस्त गगन में। 16 से 27 मई तक आयोजित किए जा रहे कांस फिल्म फेस्टिवल में अब तक ऐश्वर्या राय, सारा अली खान, मृणाल ठाकुर, मानुषी खिल्लर, श्रुति हासन और ईशा गुप्ता समेत कई सेलेब्स रेड कारपेट पर वॉक कर चुके हैं। चर्चा है कि जल्द ही एक्ट्रेस अनुष्का शर्मा भी इस फेस्टिवल के रेड कारपेट पर नजर आएंगी। उर्वशी रौतेला की तस्वीर पर एक यूजर ने कमेंट किया, पंछी बनू उड़ती फिरू मस्त गगन में। दूसरे यूजर ने कमेंट किया जटायु आपका लोकेशन जानना चाहता है। एक यूजर ने लिखा हेडगेयर ने तो चंद्रकांता की याद दिला दी। वहीं एक यूजर ने लिखा गन्ने की खेत में खड़ा कर दो इसे। इसके अलावा एक यूजर ने तो उर्वशी रौतेला की तुलना तोते से कर दी। हालांकि, कमेंट सेक्शन में कई यूजर्स ने उर्वशी के इस लुक की तारीफ भी की है। वर्क फ्रंट की बात करें तो उर्वशी रौतेला पिछली बार तेलुगु फिल्म एजेंट में नजर आई थीं, जिसमें उन्होंने अखिल अकिनेनी के साथ स्क्रीन शेयर किया। इससे पहले उन्होंने सुपरस्टार चिरंजीवी की फिल्म वाल्टेयर वीरय्या में स्पेशल अपीयरेंस दिया था।



मंदिर के बाहर लोगों की उमड़ी भीड़ हाथ जोड़कर फैंस का अभिवादन किया

बॉलीवुड के सुपरस्टार अक्षय कुमार केदारनाथ धाम पहुंचे हैं। इसी दौरान का एक वीडियो सोशल मीडिया पर सामने आया है। अक्षय ने केदारनाथ मंदिर में पहुंचकर बाबा भोलेनाथ का आशीर्वाद लिया। वीडियो में एक्टर अपनी सुश्रुता टीम के साथ मंदिर के अंदर जाते हुए दिखाई दिए।

अक्षय को देखने के लिए इकट्ठा हुए फैंस

यात्रा के दौरान एक्टर ऑल ब्लैक लुक में नजर आ रहे हैं। अक्षय ने अपने माथे पर लाल और पीले रंग का टीका लगाया है। बाबा केदारनाथ के धाम में एक्टर की एक झलक पाने के लिए वहां लोगों की भारी संख्या में भीड़ उमड़ पड़ी। इस दौरान अक्षय मंदिर के बाहर आए और हाथ जोड़कर फैंस का अभिवादन किया है।

फिल्म की शूटिंग के लिए पहुंचे देहरादून


बता दें अक्षय इन दिनों अपनी फिल्म की शूटिंग के लिए देहरादून में हैं। मंगलवार को एक्टर हेलीपैड से केदारनाथ धाम पहुंचे हैं।

इससे पहले अक्षय कुमार ने अपने इंस्टाग्राम अकाउंट पर केदारनाथ मंदिर की एक तस्वीर शेयर की थी।

उन्होंने इस पोस्ट को शेयर करते हुए कैप्शन में लिखा, 'जय बाबा भोलेनाथ'। एक्टर के इस फोटो पर फैंस जमकर लाइक्स और कमेंट कर रहे हैं।

अक्षय कुमार के अपकमिंग प्रोजेक्ट्स

अक्षय कुमार के वर्कफ्रंट की बात करें तो आखिरी बार वह इमरान हाशमी के साथ सेल्फी में नजर आए थे। इसमें डायना पेंटी और नुसरत भरुचा भी थीं। हालांकि फिल्म बॉक्स ऑफिस पर कुछ खास कमाल नहीं दिखा पाई। अब अक्षय के पास कैम्पू ल गिल, बड़े मियां छोटे मियां और ओह माय गॉड 2 जैसी कई फिल्मों पाइपलाइन में हैं। बता दें कि एएनआई ने अक्षय कुमार के इस वीडियो को शेयर किया है। वीडियो में अक्षय कुमार के माथे पर लाल और पीले रंग का टीका नजर आ रहा है। साथ ही एक्टर ब्लैक हाफ टी-शर्ट और मैचिंग कलर के पैंट पहने हुए दिख रहे हैं। इसके साथ ही वीडियो में देखा जा सकता है कि अक्षय कुमार मंदिर से बाहर निकलते हुए फैंस के प्रति अपने दोनों हाथ जोड़कर आभार प्रकट कर रहे हैं। एक्टर के फैंस में हर कोई उनकी एक झलक पाने के लिए बेकरार नजर आ रहा



है। बता दें कि इन दिनों केदारनाथ की यात्रा जोरों से चल रही है और हर कोई बाबा के दर्शन करने के लिए केदारनाथ धाम जा रहा है।

पति के साथ दलाई लामा से मिलीं प्रीति जिंटा

प्रीति जिंटा आईपीएल 2023 में पंजाब किंग्स का समर्थन करने के लिए इन दिनों इंडिया में हैं। इसी बीच उन्होंने अपने पति जिन गुडएनफ के साथ धर्मशाला में दलाई लामा से मुलाकात की है। इस बात की जानकारी खुद प्रीति ने सोशल मीडिया पर फोटोज शेयर करके दी है। इन फोटोज में दोनों, दलाई लामा से बातचीत और हंसी-मजाक करते हुए दिखाई दे रहे हैं।

दलाई लामा से धर्मशाला में मिलना सब कुछ है

इन तस्वीरों को शेयर करते हुए प्रीति ने कैप्शन में लिखा, धर्मशाला में आईपीएल समाप्त करना वह नहीं था जिसकी मुझे उम्मीद थी, लेकिन परम पावन दलाई लामा से धर्मशाला में मिलना वह सब कुछ था जिसकी मुझे आशा थी। बहुत आभारी हैं कि हमें उनके साथ कुछ समय बिताने का मौका मिला क्योंकि उन्होंने ज्ञान के मोती बांटे और हमारे साथ हंसी।

प्रीति ने खया स्ट्रीट फूड- प्रीति ने एक और पोस्ट अपने इंस्टाग्राम पर शेयर की है। इस फोटो में प्रीति कार के अंदर बैठकर मुस्कराते हुए स्ट्रीट फूड के मजे ले रही हैं। फोटो में प्रीति के हाथ में एक दही पूरी से भरी प्लेट दिखाई दे रही है। इस फोटो को शेयर करते हुए एक्ट्रेस ने कैप्शन में लिखा, वापस उतरने के बाद सबसे पहले रुकें।

फिल्म इंडस्ट्री से दूर हैं प्रीति जिंटा- पिछले कुछ सालों से प्रीति जिंटा ने फिल्मों से दूरी बना ली है। वह इन दिनों आईपीएल में पंजाब किंग्स के को-ओनर के तौर पर टीम को सपोर्ट कर रही हैं।

वर्कफ्रंट की बात करें तो प्रीति आखिरी बार सनी देओल, अरशद वारसी के साथ भैय्याजी सुपरहिट में नजर आई थीं। उन्होंने साल 2016 में एक बिजनेसमैन से शादी की थी।



मुंब्रा में इरफान मेमन का चलता मटका जुगार?


मुंब्रा, ठाणे पुलिस और जुगार माफियाओं का आंख मिचौली का खेल कब खत्म होगा ऐसी चर्चा मुंब्रा के रहवासियों में है। आपको बता दें कि मुंब्रा में अवैध रूप से चलने वाले जुगार के धंधों की भरमार है। अखबारों में बार बार खबरें प्रकाशित होने के बाद भी पुलिस प्रशासन कर्तव्य विमूढ़ है। अब तो शासन प्रशासन भी भ्रष्टाचार के आकंठ में डूबा हुआ है। लॉजिंग बोर्डिंग होटल, बियर-बार, ब्यूटी पार्लर, स्पा, ऑनलाइन लाटरी, मटके जुगार क्लब व अवैध धंधों में प्रशासन की हिस्सेदारी ये दर्शाता है कि कानून व्यवस्था का कितना मजाक उड़ाया जा रहा है। यही कारण है कि जुगार जैसे अवैध धंधा करने वालों पर कोई भी कार्रवाई नहीं हो रही है। इस अवैध धंधों के कारण कितने परिवार बर्बाद हो रहे हैं परंतु न ही सरकार को इसकी चिंता है और न ही प्रशासन को ?

सामाजिक संगठनों द्वारा की गई शिकायत और द रेड स्टार न्यूज़ अखबार में न्यूज़ प्रकाशित के बावजूद पुलिस के आला अधिकारी और सरकार के कानों में जूँ तक नहीं रेंग रही। गौरतलब हो कि महाराष्ट्र सरकार द्वारा जुगार क्लब एवं झट-पट लाटरी पर प्रतिबन्ध होने के बावजूद ठाणे के वागले मुंब्रा पुलिस स्टेशन परिक्षेत्र में जुगार का धंधा पुलिस की नाक के निचे बड़े पैमाने पर दिन रात चलाया जा रहा है। स्थानीय व्यापारी संगठन, पत्रकार एवं जागरूक प्रतिनिधियों द्वारा द रेड स्टार न्यूज़ कार्यालय में मिल रही शिकायत के

अनुशार जुगार माफिया एवं सहयोगियों द्वारा मनोरंजन के नाम से जुगार मुंब्रा रेल्वे स्टेशन के सामने मुंब्रा देवी रोड पर मिनी पैलेस पैलेस बार के पास सयोग हास्पिटल के निचे जुगार माफिया इरफान मेमन एवं टीम द्वारा मनोरंजन के नाम पर काला-पीला (टायगर गेम), बॉल गेम, शोट, तितली-कबूतर, चक्री गेम, अन्दर-बाहर, गुड-गुडी, पताड़ा व मैन स्टार लाइन एवं 15-20 राइटर के माध्यम से मटका जुगार (चिट्ठी) का व्यवसाय स्थानीय गुंडों को लेकर खुलेआम देर रात तक चलाया जा रहा है। स्थानीय पुलिस स्टेशन की भूमिका संदिग्ध होने के कारण कोई भी व्यापारी उक्त जुगार माफियाओं से पंगा नहीं लेना चाहता। स्थानीय रहवासियों एवं व्यापारियों ने न्यूज़ कार्यालय पर दूरसंचार के माध्यम से शिकायत करके कथित जुगार माफियाओं पर सख्त कार्रवाई के साथ साथ तड़पाकर करने की अपील की है। उक्त शिकायत पर न्यूज़ कार्यालय द्वारा लिखित रूप से ईमेल द्वारा स्थानीय मुंब्रा पुलिस स्टेशन, सहायक पुलिस आयुक्त-कलवा विभाग, पुलिस उपायुक्त-परिमंडल 01, अतिरिक्त पुलिस आयुक्त-पश्चिम प्रादेशिक विभाग एवं पुलिस आयुक्त कार्यालय ठाणे में की गयी है। अब देखना है कि पुलिस जुगार के धंधे पर कब कार्रवाई करती है? या जुगार के माध्यम से गरीब और दिहाड़ी मजदूरों को लूटने वाले जुगार माफियाओं को संरक्षण प्रदान करती है?

फिल्मी राजनीति नहीं संभाल पाये सुशांत सिंह - मनोज वाजपेयी

मनोज वाजपेयी हिंदी सिनेमा के एक बाड़े और शानदार अभिनेता हैं। उन्होंने फिल्म इंडस्ट्री में अपनी दम पर अपना नाम बनाया है। आज उनके फिल्मों के लिए लोग इंतजार करते हैं क्योंकि वह पदों पर मनोज वाजपेयी के अभिनय को देखना चाहते हैं। फिल्म इंडस्ट्री में उनका कोई पहले से बैकग्राउंड नहीं था। उन्होंने मौजूदा नाम बनाने के लिए एक लंबा सफर तय किया है। हाल ही में उनसे एक टीवी शो में भाई-भतीजावाद को लेकर सवाल किया गया। इस पर उन्होंने खुलकर जवाब दिया। उन्होंने सुशांत सिंह राजपूत को लेकर भी कई बातें की हैं। मनोज वाजपेयी ने हाल ही में एक इंटरव्यू में भाई-भतीजावाद (नेपोटिज्म) और सुशांत सिंह राजपूत को खोने के बारे में बात की। राष्ट्रीय पुरस्कार विजेता अभिनेता अपनी फिल्म बंदा का प्रचार कर रहे हैं, जिसमें वह एक साधु के खिलाफ बलात्कार का मामला लड़ रहे हैं। एक वकील की भूमिका निभा रहे हैं। वाजपेयी ने साझा किया कि भाई-भतीजावाद हमेशा फिल्म उद्योग और हर जगह मौजूद रहा है। उन्होंने बाहरी लोगों को भी आगाह किया कि वे इसे दिल से न लें और अपनी ऊर्जा को अपने शिल्प को चमकाने में लगाएं। एक साक्षात्कार में अभिनेता ने कहा कि वह भाई-भतीजावाद से कभी प्रभावित नहीं हुए क्योंकि कोई भी स्टार किड उस तरह की फिल्में नहीं करेगा जैसे वह करते हैं या नवाज करंगा, इरफान होते तो वो करते या केके मेमन करेंगे। ये व्यावसायिक फिल्में नहीं हैं इसलिए कोई भी इन पर ध्यान केंद्रित नहीं करता है और न ही इन पर अपना पैसा लगाता है। इस प्रकार मुझे यह जोड़ना चाहिए कि आप इसे हर समय बहाना नहीं बना सकते। अपनी ऊर्जा बर्बाद मत करो। थिएटर करो अगर तुम एक अच्छे अभिनेता हो, तो तुम सड़क पर प्रदर्शन करके भी पैसा कमा सकते हो। टीवी एंकर ने सुशांत सिंह राजपूत की मौत के बारे में पूछताछ की, जिसने भाई-भतीजावाद की चर्चा को हवा दे दी। यह साझा करते हुए कि वह उनकी मृत्यु से व्यक्तिगत रूप से बहुत प्रभावित थे अभिनेता ने सोनचिरैया की



शूटिंग के दौरान साझा किए गए समय को याद किया। उन्होंने कहा कि हम वास्तव में करीब हो गए थे और उनका मेरे लिए बहुत प्यार था। मैं अक्सर सेट पर मटन पकाता थी और वह हमेशा खाने के लिए आते थे। हमें कभी नहीं पता था कि वह इतना बड़ा कदम उठा लेगा लेकिन उसने अपनी चुनौतियों के बारे में मुझसे खुलकर बात की थी। मनोज वाजपेयी ने कहा कि उद्योग में राजनीति हमेशा होता है, लेकिन जैसे-जैसे आप सफलता की सीढ़ियां चढ़ते जाते हैं, यह और भी गंदा होता जाता है। मुझे कभी कोई समस्या नहीं हुई क्योंकि मैं जिद्दी और मोटी चमड़ी वाला था। वह नहीं था और इस तरह दबाव का प्रबंधन नहीं कर सका। उसने मुझसे इन चीजों के बारे में चिंतित होने के बारे में बात की थी क्योंकि इससे वह प्रभावित हुआ था।

लगजरी ब्रांड्स का चेहरा बनीं झुग्गी में रहने वाली मलीशा




मलीशा खारवा, मुंबई के धारावी स्लम एरिया में रहने वाली यह 14 वर्षीय लड़की इन दिनों खूब चर्चा में है। वजह है, बिना किसी गॉडफादर के यह लड़की सिर्फ एक कैंपेन के चलते आज बॉलीवुड सेलेब्स के साथ फैशन मैगजीन के कवर पेज पर नजर आ रही है। इतना ही नहीं, मलीशा को हाल ही में लगजरी ब्यूटी ब्रांड फॉरेस्ट एसेंसियल के नए कैंपेन द युवती कलेक्शन का चेहरा भी बनाया है। सुनने में तो यह भी आ रहा है कि मलीशा के पास इन दिनों दो हॉलीवुड प्रोजेक्ट्स भी हैं। जानिए कैसे स्लम एरिया में रहने वाली इस लड़की की लाइफ ने 360 डिग्री करवट ली। बात साल 2020 की है जब हॉलीवुड एक्टर रॉबर्ट हॉफमैन एक वीडियो शूट करने के लिए मुंबई आए थे। इसी दौरान उन्होंने मलीशा को स्पॉट किया। रॉबर्ट ने मलीशा से बात कर उसकी तकलीफें समझीं। मलीशा ने बताया कि उनके पास कई बार खाने तक के लिए पैसे नहीं होते। उनके घर की छत भी नहीं है और ऐसे में बारिश में उनके लिए

सोना भी मुश्किल हो जाता है। इसी दौरान मलीशा ने उन्हें अपने मॉडलिंग के सपने के बारे में बताया और रॉबर्ट ने उन्हें अपने म्यूजिक वीडियो में कास्ट कर लिया। साथ ही रॉबर्ट ने मलीशा के लिए एक क्राउड फंडिंग अकाउंट बनाया। इस क्राउडफंडिंग के जरिए मलीशा ने करीबन 16 लाख रुपए एकत्रित किए। यहां से मलीशा चर्चा में आई और इसके बाद उन्हें कई बड़े मॉडलिंग प्रोजेक्ट्स और एक शॉर्ट फिल्म भी ऑफर हुई। बाद में रॉबर्ट ने ही मलीशा का इंस्टाग्राम अकाउंट भी बनाया जिस पर अब मलीशा अपने फोटोशूट शेयर करती हैं। रॉबर्ट ही मलीशा के मैनेजर भी हैं। हाल ही में मलीशा को फेमस फैशन मैगजीन कॉस्मोपॉलिटन ने भी अपने कवर पेज पर पेश किया। इस फोटोशूट में वे बॉलीवुड एक्ट्रेस समीरा रेड्डी और सोशल मीडिया इन्फ्लूएंसर कुशा कपिला के साथ नजर आ रही हैं। आज मलीशा के नाम से हैशटैग #maleeshakharwa चर्चा में है, जिसका मतलब है झुग्गी से निकली राजकुमारी।

अनुष्का शर्मा ने पैपराजी को पोज देने से किया मना

अनुष्का शर्मा हाल ही में अपनी बेटी वामिका के साथ घूमने निकली थीं। इस दौरान एक्ट्रेस को मुंबई में स्पॉट किया गया जिसका एक वीडियो सामने आया है। वीडियो में पैपराजी ने उनसे फोटो क्लिक करवाने को कहा। लेकिन अनुष्का ने उन्हें पोज देने से मना कर दिया। वीडियो में अनुष्का व्हाइट ओवरसाइज्ड शर्ट में नजर आईं। वह अपनी कार की तरफ जा रही थीं। कार के अंदर वामिका थीं। तभी मीडिया पर्सन ने उन्हें पोज देने के लिए कहा। अनुष्का ने पैपराजी को मन करते हुए कहा- बच्चा साथ में है बाद में ये कहकर अनुष्का गाड़ी के अंदर बैठ गईं। वीडियो सामने आते ही जहां कुछ लोग अनुष्का को सपोर्ट कर रहे तो वहीं, कुछ लोगों ने उन्हें ट्रोल करना शुरू कर दिया है। वीडियो पर एक यूजर ने उन्हें ट्रोल करते हुए कमेंट में लिखा ओह हम देख लेंगे तो नजर लग जाएगी क्या बच्चे को? तो वहीं दूसरे यूजर ने लिखा, भाई उन्हें भी पर्सनल स्पेस चाहिए। अनुष्का शर्मा 2018 के बाद से बड़े परदे से दूर हैं। अब वह जल्दी ही प्रॉसिंट रॉय द्वारा निर्देशित बायोपिक फिल्म चकदा एक्सप्रेस में दिखाई देंगी। ये फिल्म पूर्व भारतीय क्रिकेटर झूलन गोस्वामी की लाइफ पर बनी है। हालांकि फिल्म की रिलीज डेट अभी सामने आई है। बता दें, एक्ट्रेस आखिरी बार 2018 में आई फिल्म जीरो में शाहरुख खान और कटरीना कैफ के साथ नजर आई थीं।



जी 20

कश्मीर की डल झील में शिकारा राइडिंग

भारत में इस बार जम्मू और कश्मीर के श्रीनगर में जी20 का आयोजन हो रहा है। समिट के पहले दिन सोमवार को जी-20 प्रतिनिधियों ने श्रीनगर की डल झील में प्रसिद्ध शिकारा नाव की सवारी का आनंद लिया। शिकारा बोट राइड लोगों को काफी पसंद आ रही है। इसकी पिक्चर्स भी सोशल मीडिया पर काफी ज्यादा वायरल हो रही हैं। वहीं जी-20 प्रतिनिधियों को कश्मीर काफी पसंद आ रहा है। कश्मीर को पृथ्वी पर एक स्वर्ग माना जाता है। हमेशा से ही यह अपने प्राकृतिक सौंदर्य, बर्फ से ढके पहाड़ों, भरपूर वन्य जीवन, उत्तम स्मारकों, मेहमाननवाज लोगों और स्थानीय हस्तशिल्प के लिए विश्व प्रसिद्ध है। श्रीनगर, कश्मीर में झीलों डल झील और नगेन झील में हाउसबोट में समय बिताना किसी सपने के सच होने जैसा है। डल झील भारत की एक बेहद खूबसूरत झील है। यह 17 किमी में फैली हुई है। यहां शिकारा बोट राइडिंग करना तो सोने पर सुहागा जैसा है। शिकारा एक ऐसी बोट है जिसके एक तरफ आधा बिस्तर होता है और दूसरी तरफ एक बेंच होती है। बोट राइडर इस बिस्तर पर लेट सकते हैं, आराम कर सकते हैं और



शिकारा की राइडिंग करते हुए बेहद शांत डल झील पर स्वीमिंग जैसा फील कर सकते हैं। कश्मीर में जी20 बैठक का आज दूसरा दिन है। बैठक में शामिल होने के लिए 29 देशों के 61 प्रतिनिधि बैठक में शामिल होने जम्मू-कश्मीर पहुंचे हैं। जी20 में शामिल होने आए महमानों का स्वागत भारतीय परंपरा और संस्कृति के अनुसार किया गया। कश्मीर की खूबसूरती पर ना जाने कितनी किताबें लिखी गई हैं और फिल्में भी बनी हैं। भारत का कश्मीर स्विटजरलैंड, मालदीव या किसी अन्य विदेशी पर्यटन स्थलों से भी ज्यादा खूबसूरत है।

द केरल स्टोरी

200 करोड़ वलब में एंटी से बस एक कदम दूर!


5 मई को रिलीज हुई फिल्म 'द केरल स्टोरी' अपने ट्रेलर रिलीज के बाद से ही काफी विवादों से घिरी है। फिल्म को रिलीज हुए दस दिन पूरे हो चुके हैं। पहले वीकेंड पर धमाकेदार कमाई करने के बाद अब फिल्म अपने दूसरे वीकेंड पर भी तहलका मचाने में कामयाब रही। फिल्म को लेकर देश भर के कई हिस्सों में फैले विवाद का असर फिल्म के बॉक्स ऑफिस कलेक्शन पर नहीं दिख रहा है। फिल्म थिएटर्स में धीरे-धीरे अपने पैर जमाते हुए 19.8 करोड़ का आंकड़ा पार कर चुकी है। मूवी हर दिन एक नए कलेक्शन के साथ सामने आ रही है और लोगों को ये काफी ज्यादा पसंद भी आ रही है। इस फिल्म ने रिलीज के दिन 8 करोड़ की कमाई की। इसके बाद पहले वीकेंड पर फिल्म ने शनिवार को 11.22 करोड़ और रविवार को 16.40 करोड़ अपने नाम किए। अब बात करें सोमवार की तो इस दिन भी फिल्म ने ताबड़तोड़ कलेक्शन किया या यूँ कहे कि ओपनिंग डे से ज्यादा कलेक्शन किया। वीकेंड के बाद सोमवार 8 अप्रैल को फिल्म 10.07 करोड़ कमाने में कामयाब रही। वहीं मंगलवार की बात करें तो इसके खाते में 11.14 करोड़ आकर गिरे। फिल्म रिलीज के छठवें दिन 12 करोड़ कमाए और सातवें दिन 12.50 करोड़ की कमाई की। फिल्म रिलीज के नेक्स्ट फ्राइडे फिल्म ने 12.30 करोड़ अपने नाम किए। अब बात करें दूसरे वीकेंड की तो शनिवार को 19.50 करोड़ और रविवार को 23.75 करोड़ कमाए। अब तीसरे वीकेंड की बात करें तो फिल्म ने शुक्रवार को 6.60 करोड़ कमाए, शनिवार को 9.15 करोड़ और रविवार को



11.50 करोड़ अपने नाम किए। इसी के साथ फिल्म का 17वें दिन तक का ओवरऑल कलेक्शन 198.97 करोड़ हो गया है। उम्मीद है कि सोमवार का कलेक्शन जोड़ने के बाद फिल्म 200 करोड़ का आंकड़ा पार कर लेगी। फिल्म में केरल का वो मंजर दिखाया गया जहां 32000 लड़कियों को बहला-फुसलाकर इस्लामिक-लव जिहाद का शिकार बनाया गया। यही नहीं इसके बाद एक मिशन के तहत उन्हें आईएसआईएस की आतंकी गतिविधियों का भी हिस्सा बनाया गया। इस फिल्म के जरिए ऑडियंस को उन कॉलेंज में पढ़ने वाली मासूम लड़कियों का दर्द महसूस करने का मौका मिला जिनका ब्रेन वाश करके उनकी जिंदगी को पूरी तरह से बर्बाद कर दिया गया। फिल्म रिलीज के बाद भी देश के कई हिस्सों में इसे लेकर विवाद चल रहे हैं। वहीं कई शहरों में इस फिल्म की स्क्रीनिंग तक बंद कर दिया गया है।

रोहित शर्मा को है मेंटल प्रॉब्लम-सहवाग

मुंबई। आईपीएल सीजन 2023 में चैंपियन मुंबई इंडियंस की टीम शुरू से ही उतार-चढ़ाव के सफर पर रही है। मुंबई इंडियंस ने अब तक 11 मैचों में केवल छह मैच ही जीते हैं। हालांकि मुंबई इंडियंस अब धीरे-धीरे इससे उबर रही है। हाल ही में रॉयल चैलेंजर्स बेंगलूर की टीम के खिलाफ जीत हासिल कर पॉइंट्स टेबल में तीसरे स्थान पर भी पहुंच गई है लेकिन इस बार मुंबई इंडियंस के कप्तान रोहित शर्मा की फ्लेंडिंग स्टाइल से उनके फैंस डिसअप्वॉइंट हो रहे हैं। अभी तक रोहित शर्मा ने कहीं पर भी धुआंधार बल्लेबाजी नहीं की है। रोहित शर्मा ने 11 मैचों में 17.36 की औसत से केवल 191 रन बनाए। पंजाब और चेन्नई की टीमों के खिलाफ मैचों में वह डक आउट के रूप में रिटर्न हुए। आईपीएल में अब तक रोहित ने सिर्फ दिल्ली के खिलाफ एक हाफ सेंचुरी लगायी है। रोहित शर्मा ने हाल ही में रॉयल चैलेंजर्स बेंगलूर के खिलाफ मैच में भी निराश किया था। हालांकि रोहित शर्मा के इस तरह के परफॉर्मेंस के बीच फार्मर इंडियन क्रिकेटर वीरेंद्र सहवाग ने एक स्टेटमेंट जारी किया है। उन्होंने कहा कि रोहित शर्मा एक बेहतरीन खिलाड़ी है। वह अपने अच्छे



प्रदर्शन के लिए पूरा प्रयास भी कर रहे हैं लेकिन उनकी डाउन बैटिंग के पीछे टेक्निकल नहीं बल्कि मेंटल स्ट्रेस है। बेशक रोहित बालर्स का सामना नहीं कर रहे हैं लेकिन मानसिक रूप से खुद का सामना कर रहे हैं। रोहित शर्मा टेक्निकली नहीं साइकोलॉजिकल प्रॉब्लम से जूझ रहे हैं। ऐसा लगता है कि उनके मन में कुछ कुछ कंप्यूजन है।

एटीएम कार्ड बदलकर 25 हजार ठगे!

भगत सिंह कॉलोनी निवासी सुरेश को देवी ने पुलिस को दी शिकायत में बताया कि सोमवार शाम को वह अपने बेटे पवन के साथ टैक्सी स्टैंड के नजदीक बने एटीएम केबिन से राशि निकलवाने गई थी एक युवक केबिन में पहले से मौजूद था, जबकि दूसरा बाहर खड़ा था। आरोपियों ने उन्हें बातों में उलझा लिया और उनका एटीएम कार्ड बदल लिया। नरवाना में एटीएम से राशि निकलवाने गए मां-बेटे को दो युवकों ने बातों में उलझा लिया। इसके बाद आरोपी एटीएम कार्ड बदल उनके खाते से 25 हजार निकलवा कर फरार हो गए। शहर थाना नरवाना पुलिस ने महिला की शिकायत पर अज्ञात दो युवकों के खिलाफ चोरी तथा धोखाधड़ी का मामला दर्ज कर जांच शुरू कर दी है। भगत सिंह कॉलोनी निवासी सुरेश को देवी ने पुलिस को दी शिकायत में बताया कि सोमवार शाम को वह अपने बेटे पवन के साथ टैक्सी स्टैंड के नजदीक बने एटीएम केबिन से राशि निकलवाने गई थी एक युवक केबिन में पहले से मौजूद था, जबकि दूसरा बाहर खड़ा था। आरोपियों ने उन्हें बातों में उलझा लिया और उनका एटीएम कार्ड बदल लिया, जिसका उन्हें एहसास भी नहीं हुआ। कुछ समय के बाद उनके पास 25 हजार रुपये निकलवाए जाने का मैसेज फोन पर आया। जब उन्होंने एटीएम कार्ड को संभाला तो वह बदला हुआ था। शहर थाना नरवाना पुलिस ने सुरेश देवी के शिकायत पर अज्ञात दो

परमाणु ऊर्जा में आयाम स्थापित करेगा भारत

नई दिल्ली, भारत लगातार तकनीक के क्षेत्र में विकास कर रहा है। केंद्रीय विज्ञान और प्रौद्योगिकी मंत्री जितेंद्र सिंह का कहना है कि देश में छोटे मांड्यूलर रिएक्टर जैसी नई तकनीकों पर तेजी से काम जारी है। इन्हें कारखानों में बनाया जा सकता है और इनकी मदद से स्वच्छ ऊर्जा परिवर्तन में मदद मिलेगी। एक इंटरव्यू में मंत्री जितेंद्र सिंह ने बताया कि सरकार ने पब्लिक सेक्टर के उपक्रमों के लिए परमाणु ऊर्जा क्षेत्र को खोल दिया है। हालांकि प्राइवेट सेक्टर के लिए इस क्षेत्र को फिलहाल बंद रखा गया है।

क्रिस गेल बॉलीवुड एक्ट्रेस के साथ करेंगे डांस?

वेस्टइंडीज के पूर्व क्रिकेट कप्तान और रिकॉर्ड तोड़ने वाले बल्लेबाज क्रिस गेल बॉलीवुड एक्ट्रेस दीपिका पादुकोण को काफी ज्यादा पसंद करते हैं। क्रिस गेल अब तक तमाम बार दीपिका पादुकोण की तारीफ कर चुके हैं। क्रिकेटर गेल ने म्यूजिशियन अर्को के साथ अपने म्यूजिक एल्बम 'ओह फातिमा' को रिलीज किया। इस स्पेशल इवेंट पर क्रिकेटर ने कहा कि अगर उन्हें कभी किसी बॉलीवुड अभिनेत्री के साथ डांस करने का मौका मिलता है, तो वह दीपिका होंगी। एक गाने में उनके साथ डांस करने की बड़ी ख्वाहिश है। गेल आगे यह भी बताया कि मैं दीपिका पादुकोण से पर्सनली मिला हूँ। वह बहुत अच्छी लेडी हैं। यह पूछे जाने पर कि उनका म्यूजिक करियर कैसे आगे बढ़ा तो क्रिकेटर गेल ने बताया या यह सब कोविड के दौरान शुरू हुआ। उन्होंने कहा कि जब हम सभी अपने घरों में बंद थे। मेरे एक दोस्त ने कहा कि चलो साथ में एक गाना करते हैं। वह मेरे घर आया और हमने साथ में एक गाना किया। गेल ने यह भी कहा कि अपने क्रिकेट करियर के दौर में कभी कल्पना भी नहीं की थी कि मैं कभी भी सिंगिंग के क्षेत्र में जाऊंगा। गेल के पहले गाने का टाइटल 'वी कम



आउट टू पार्टी' था और बाद में उन्होंने मुंबई के रैपर एमीवे बंटाई के साथ मिलकर अप्रैल 2021 में 'जैमका टू इंडिया' म्यूजिक वीडियो रिलीज किया। इसके बाद 'पंजाबी डैडी' आया। वेस्टइंडीज के पूर्व क्रिकेट कप्तान और रिकॉर्ड तोड़ने वाले बल्लेबाज क्रिस गेल बॉलीवुड एक्ट्रेस दीपिका पादुकोण को काफी ज्यादा पसंद करते हैं। क्रिस गेल अब तक तमाम बार दीपिका पादुकोण की तारीफ कर चुके हैं। क्रिकेटर गेल ने म्यूजिशियन अर्को के साथ अपने म्यूजिक एल्बम 'ओह फातिमा' को रिलीज किया। इस स्पेशल इवेंट पर क्रिकेटर ने कहा कि अगर उन्हें कभी किसी बॉलीवुड अभिनेत्री के साथ डांस करने का मौका मिलता है, तो वह दीपिका होंगी।

मिसाइल की सफल टेस्टिंग

इंडियन नेवी के डिस्ट्रॉयर वॉरशिप मोरमुगाओ से मंगलवार को नए मिसाइल की सफलतापूर्वक टेस्टिंग की गई। यह एक एडवांस्ड मिसाइल है जिसने समंदर में तैरते टारगेट को नीचे उड़ते हुए हिट किया। इसे सी स्किमिंग कहा जाता है। टेस्टिंग के बाद भारतीय नौ सेना ने इसे आत्मनिर्भर भारत की ओर एक और बढ़ता कदम बताया। इससे पहले 14 मई को मोरमुगाओ से ब्रह्मोस मिसाइल का सफल परीक्षण किया गया था। मिसाइल ने सीधा टारगेट को हिट किया। छद्म मोरमुगाओ को इंडियन नेवी के वॉरशिप डिजाइन ब्यूरो ने डिजाइन किया है। यह हथियारों से लैस दुनिया का सबसे आधुनिक मिसाइल करियर है। इससे 300 किमी दूर से लक्ष्य भेद सकते हैं। सी स्किमिंग उड़ान का एक तरीका है जिसमें कोई मिसाइल या एयरक्रॉफ्ट पानी की सफरफेस के बहुत करीब उड़ता है, आमतौर पर 10 फीट से कम की ऊंचाई पर। इस तकनीक का उपयोग सैन्य और नागरिक दोनों कामों के लिए किया जाता है, जैसे सर्च, रेस्क्यू और एंटी शिप वॉर फेयर। इसका उपयोग कुछ विमानों द्वारा पानी में उतरने या उड़ान भरने के लिए भी किया जाता है। पहले ब्रह्मोस और अब सी स्किमिंग मिसाइल की सफल टेस्टिंग के बाद मोरमुगाओ वॉरशिप और घातक बन गई है। इस वॉरशिप का नाम पोर्ट सिटी गोवा पर रखा गया है। 19 दिसंबर 2021 को जब गोवा ने पुर्तगाली शासन से 60 साल की मुक्ति का जश्न मनाया था, तभी इस वॉरशिप ने पहली समुद्री यात्रा की थी। इसकी कमिशनिंग 18 दिसंबर 2022 को गोवा मुक्ति दिवस की पूर्व संख्या पर हुई थी। जहाज की लंबाई 163 मीटर और चौड़ाई 17 मीटर है और इसका डिस्प्लेसमेंट 7,400 टन का है।

ममता से मिले केजरीवाल



दिल्ली, दिल्ली में अफसरों के ट्रांसफर-पोस्टिंग के अधिकार को लेकर केंद्र सरकार और आम आदमी पार्टी के बीच विवाद बढ़ता जा रहा है। केंद्र सरकार के फैंसले के खिलाफ अब कांग्रेस ने आम आदमी पार्टी का समर्थन किया है। उधर, दिल्ली के मुख्यमंत्री अरविंद केजरीवाल मंगलवार को कोलकाता में पश्चिम बंगाल की मुख्यमंत्री ममता बनर्जी से मिले। केजरीवाल के साथ पंजाब के मुख्यमंत्री भगवंत मान और आम आदमी पार्टी नेता संजय सिंह भी मौजूद हैं। केजरीवाल केंद्र सरकार के अध्यादेश को लेकर विपक्षी दलों के समर्थन के लिए कैंपेन चला रहे हैं। इसी के तहत वे ममता से मिले। इसके बाद वे 24 मई को मुंबई जाएंगे। वे यहां उद्भव ठाकरे और चीफ शरद पवार से मिलेंगे। कांग्रेस महासचिव केशी वेणुगोपाल ने सोमवार को कहा कि संसद के मानसून सत्र में दिल्ली पर केंद्र सरकार के अध्यादेश का कांग्रेस विरोध करेगी। हम आम आदमी पार्टी और दिल्ली के मुख्यमंत्री अरविंद केजरीवाल के साथ हैं। वहीं केजरीवाल ने कहा- केंद्र सरकार इस अध्यादेश को कानून बनाने के लिए राज्यसभा में लौती है तो विपक्ष हमारा साथ दे। विपक्ष एक साथ होगा तो 2024 लोकसभा चुनाव में भाजपा खत्म हो जाएगी। पार्टी सुत्रों के अनुसार, महारैली में मंच पर राजनीतिक दलों को लाने की तैयारी कर रही है। दिल्ली के संयोजक गोपाल राय ने दिल्ली के लोगों से अपील की कि वे बड़ी संख्या में रामलीला मैदान पहुंचें। गोपाल राय ने बताया कि जिस तरह से केंद्र सरकार ने संविधान का मजाक बना दिया है यह महारैली इसके खिलाफ है।

वाराणसी कोर्ट का फैसला सारे मुकदमों का नेचर एक

वाराणसी, वाराणसी कोर्ट ने ज्ञानवापी विवाद से जुड़े सात मामलों की सुनवाई एक साथ करने का फैसला किया है। जिला जज डॉ. अजय कृष्ण विश्वेश ने 22 मई को यह आदेश दिया है। हिंदू पक्ष ने 7 केस एक साथ सुनने की याचिका दाखिल की थी। मामले में अगली सुनवाई 7 जुलाई को होगी। हिंदू पक्ष के वकील सुभाष चतुर्वेदी ने कहा, फैसला हमारे पक्ष में आया है। सारे मुकदमों का नेचर एक ही है। राखी सिंह के केस नंबर 693/21 मामले को लीडिंग केस के रूप में सुना जाएगा। इसी केस के तहत सभी मामलों की सुनवाई होगी। मामले में राखी सिंह की तरफ से वकील शिवम गौड़, शंकराचार्य स्वामी अविमुक्तेश्वरानंद की तरफ से वकील रमेश उपाध्याय, अंजुमन इंतजामिया मसाजिद कमेटी की तरफ से रईस अहमद ने दलील देकर एक साथ सुनवाई ना किए जाने की मांग की थी। वहीं चार महिला वारिदियों के वकील सुभाष नंदन चतुर्वेदी और सुधीर त्रिपाठी ने कहा था कि सातों मुकदमे एक प्रकृति के हैं। समय की बचत और कोर्ट की सुविधा को देखते हुए सभी 7 मामलों की एक साथ सुनवाई किया जाना न्यायसंगत है। इसमें 6 सिविल जज सीनियर और 1 केस किरण सिंह की फास्ट ट्रैक कोर्ट में चल रहा था। इस केस पर जिला जज की अदालत ने 17 अप्रैल को आदेश पारित किया था कि उनकी कोर्ट में सभी 7 मामलों की फाइलों को रखा जाए। इसके बाद 17 अप्रैल को कोर्ट के आदेश के बाद पहली बार 6 सिविल कोर्ट और एक फास्ट ट्रैक कोर्ट से सभी 7 याचिकाओं को निकाल एक साथ जिला जज के सामने रखा गया। कोर्ट ने सुनवाई के लिए 12 मई की नई तारीख दी। 12 को सुनवाई न हो पाने के बाद 16 मई, 19 मई और फिर 22 मई की तारीख दी थी।

बिस्बेन में खुलेगा भारतीय दूतावास

जी-7 सम्मेलन में अपनी छाप छोड़ने के बाद पीएम मोदी ऑस्ट्रेलिया दौर पर हैं। यहां उनके स्वागत के लिए सिडनी में भव्य कार्यक्रम का आयोजन किया गया है। पीएम मोदी नौ साल बाद ऑस्ट्रेलिया पहुंचे हैं। उनके स्वागत के लिए भारतीय मूल के लोग काफी उत्साहित हैं। पीएम मोदी के स्वागत में आयोजित कार्यक्रम में हजारों की संख्या में भारतीय शिरकत कर रहे हैं। उधर पाकिस्तान से इमरान खान और उनके परिवार के लिए राहत की खबर है। पूर्व प्रधानमंत्री इमरान खान की गिरफ्तारी टल गई है। अदालत ने उन्हें और उनकी पत्नी बुशरा बीबी को जमानत दे दी। पीएम मोदी ने अपने संबोधन में बड़ी घोषणा की। कहा कि हम लंबे समय से चली आ रही मांग को पूरा करने जा रहे हैं। बिस्बेन में भारत का कॉन्सुलेट (वाणिज्यिक दूतावास) खोला जाएगा। पीएम मोदी ने कहा कि भारत और ऑस्ट्रेलिया बीते वर्षों में एक-दूसरे के करीब आए हैं। हमारा व्यापार दोगुना होने जा रहा है। हमारी कई फ्लाइंग डायरेक्ट हैं। शिक्षा के क्षेत्र में दोनों देशों के बीच कई डिग्रियों के लिए सहमति बनी है। इससे प्रोफेशनल्स के लिए बड़ी राहत की बात है। पीएम मोदी ने कहा कि भारत हर आपदा और संकट में भारत समाधान के लिए सदैव तत्पर रहता है। तुर्की में आए भूकंप में भारत ने ऑपरेशन दोस्ती चलाया और लाखों लोगों की जान बचाने में अपना सहयोग दिया इंटरनेशनल सोलर अलॉयंस द्वारा सोलर ऊर्जा बनाना हो चाहे कुछ और भारत दुनिया के देशों को एकजुट करने के लिए मजबूती से साथ दे रहा है। भारत हमेशा सबका साथ, सबका विकास और सबका सहयोग



की धारणा पर चलता है। पीएम मोदी ने कहा कि भारत वो देश है, जिसने कोरोना संकट काल में दुनिया का नेतृत्व किया। हमने दुनिया के 100 से अधिक देशों को मुफ्त में कोरोना वैक्सीन भेजी और करोड़ों लोगों की जान बचाने में योगदान दिया। पीएम मोदी ने अपने संबोधन में कहा कि भारतीय सरकार ने लोगों के लिए डिजिटल लॉकर लेकर आरंभ है। जिसमें हर संबंधित व्यक्ति का सरकारी दस्तावेज अब डिजिटल लॉकर में सेव कर रहा है। अब भारतीयों को अपने दस्तावेज संभालने की जरूरत नहीं, बस एक पासवर्ड की जरूरत है। पीएम मोदी ने कहा कि कोरोना काल में बहुत से देशों को अपने लोगों को पैसे भेजने में मुश्किल आई थी लेकिन, भारत ऐसे देशों में था जिसने पलक झपकते हुए लोगों के खातों में पैसे डाले। भारत में डिजिटल युग की तरफ तेजी से बढ़ रहा है।

विदेश भेजे जाने वाले सभी कफ सिरप की होगी लैब टेस्टिंग

भारत से विदेश भेजे जाने वाले सभी कफ सिरप की अब लैब टेस्टिंग होगी। लैब में परीक्षण के बाद ही सिरप को एक्सपोर्ट किया जा सकेगा। नया नियम 1 जून से लागू होगा। पिछले साल गाम्बिया में 66 और उज्बेकिस्तान में 18 बच्चों की मौत हुई थी। दावा किया गया था कि ये मौतें भारत में बनी खांसी की दवाइयों को पीने के बाद हुई हैं। डायरेक्टरेट जनरल ऑफ फॉरिन ट्रेड ने सोमवार को एक नोटिफिकेशन जारी किया। नोटिफिकेशन के मुताबिक, बिना जांच और प्रमाण के कफ सिरप को विदेश नहीं भेजा जाएगा। डायरेक्टरेट जनरल ऑफ फॉरिन ट्रेड से जुड़े एक अधिकारी ने बताया कि, भारत से एक्सपोर्ट की जाने वाली दवाइयों की क्वालिटी से कंप्रोमाइज नहीं किया जाएगा। राज्य सरकारों और दवाइयों बनाने वाली कंपनियों एक्सपोर्ट से पहले दवाई की टेस्टिंग को सुनिश्चित करें। फरवरी में, तमिलनाडु स्थित ग्लोबल फार्मा हेल्थकेयर ने अपने सभी आई ड्रॉप्स वापस मंगा लिए थे। वहीं डब्ल्यूएचओ ने 2022 में भारत के चार कफ सिरप को लेकर अलर्ट जारी किया था। सरकार ने टेस्टिंग के लिए जिन लैब्स को चुना है। उनमें भारतीय फार्माकोपिया आयोग, रीजनल ड्रग टेस्टिंग लैब (सीडीएल-चंडीगढ़), केंद्रीय दवा प्रयोगशाला (सीडीएल-कोलकाता), केंद्रीय दवा टेस्टिंग लैब ((सीडीएल-चेन्नई हैदराबाद, मुंबई), आरडीटीएल (गुवाहाटी) और एनएबीएल शामिल हैं। भारत ने 2022-23 में 1.4 लाख करोड़ के कफ सिरप को एक्सपोर्ट किया था, जबकि 2021-22 में भी यह लगभग इतना ही था। भारत पूरी दुनिया में चिकित्सा उत्पादों का एक प्रमुख मैन्यूफैक्चरर और एक्सपोर्टर है। यही नहीं दुनिया भर में किसी भी इलाज के वैक्सीनेशन में भारत का आधे से ज्यादा सहयोग रहता है। दुनिया में जेनरिक दवाइयों की जितनी जरूरत होती है, उसका 50 परसेंट से अधिक भारत से भेजा जाता है। वहीं अमेरिका में लगभग 40 प्रतिशत जेनरिक दवाओं की और ब्रिटेन में लगभग 25 प्रतिशत दवाओं की आपूर्ति की जाती है। पूरी दुनिया में भारत फार्मास्यूटिकल जनरेशन के मामले

में तीसरे स्थान पर है। भारत की दवा इंडस्ट्री में 3,000 दवा कंपनियां और लगभग 10,500 मैन्यूफैक्चरिंग यूनिट शामिल हैं। वर्तमान में एड्स से निपटने के लिए विश्वस्तर पर उपयोग की जाने वाली 80 प्रतिशत से अधिक एंटीरेट्रोवायरल दवाओं की आपूर्ति भारतीय दवा फर्मों द्वारा की जाती है।

ज्वाला के शावक ने बड़े बाड़े में दम तोड़ा

मध्य प्रदेश के कूनों नेशनल पार्क में मंगलवार को चीते के शावक की मौत हो गई। यहां दो महीने के भीतर अब तक चार चीतों की मौत हो चुकी है। कूनों में मादा चीता ज्वाला ने 27 मार्च को चार शावकों को जन्म दिया था। इनमें से एक शावक की मौत हुई है। मौत का कारण अभी पता नहीं चला है। पहली खेप में नमीबिया से 8 चीतों को कूनों नेशनल पार्क लाया गया था। 17 सितंबर को अपने जन्मदिन पर प्रधानमंत्री नरेंद्र मोदी ने इन्हें बाड़े में रिलीज किया था।

इसके बाद 18 फरवरी को दक्षिण अफ्रीका से 12 और चीते कूनों लाए गए थे। अब 20 चीते ही कूनों नेशनल पार्क में बचे हैं श्योपुर के कूनों नेशनल पार्क में फीमेल चीते दक्षा की मौत हो गई है। दक्षा को इसी साल दक्षिण अफ्रीका से कूनों लाया गया था। मुख्य वन्य संरक्षक जेएस चौहान ने इसकी पुष्टि की है। बताया गया है कि मेल चीते को दक्षा के बाड़े में मेटिंग के लिए भेजा गया था। मेटिंग के दौरान ही दोनों में हिंसक इंटरैक्शन हो गया। मेल चीते ने पंजा मारकर दक्षा को घायल कर दिया था। कूनों नेशनल पार्क में एक और चीते की मौत हो गई है। दक्षिण अफ्रीका से लाए गए चीता उदय ने बीमार पड़ने के बाद इलाज के दौरान दम तोड़ दिया। मौत के कारणों का अभी पता नहीं चल पाया है।

गर्मी से राहत पाने के लिए पी रहे हैं कोल्ड कॉफी जानें नुकसान?

दिल्ली समेत भारत के कई राज्यों इस समय गर्मी का कहर जारी है। लगातार बढ़ते पारे ने लोगों की हाल बेहाल कर दिया है। चुभती-जलती गर्मी से राहत पाने के लिए लोग कई तरीके अपना रहे हैं। खासतौर पर अपनी डाइट में बदलाव कर लोग इस मौसम में सेहतमंद रहते हैं। गर्मियों में ज्यादातर लोग अपनी डाइट में ऐसे फूड आइटम शामिल करते हैं, जो उन्हें गर्मी से बचाने के लिए साथ ही ठंडक भी पहुंचाए। कोल्ड कॉफी इन्हीं में से एक है, जिसे गर्मियों में काफी लोग पीना पसंद करते हैं। लेकिन क्या आप जानते हैं कि जिस कोल्ड कॉफी को आप गर्मी से राहत पाने के लिए बड़े चाव से खाते हैं, उसका ज्यादा सेवन आपकी सेहत के लिए हानिकारक हो सकता है। अगर आप भी उन लोगों में से हैं, जो गर्मियों में काफी कोल्ड कॉफी पीते हैं, तो एक बार इसके नुकसान जरूर जान लें। गर्मी से राहत पहुंचाने वाली कोल्ड कॉफी कई लोगों को पसंदीदा होती है। इसे स्थायित्व बनाने के लिए इसमें भारी मात्रा में शुगर यानी चीनी का इस्तेमाल किया जाता है। ऐसे में ज्यादा मात्रा में कोल्ड कॉफी पीने से ब्लड शुगर लेवल बढ़ सकता है, जो टाइप 2 डायबिटीज की वजह बन सकती है। कोल्ड कॉफी में मौजूद कैफीन आपकी नींद को प्रभावित करती है। ऐसे में अगर आप



ज्यादा मात्रा में इसका सेवन कर रहे हैं, तो इसके आपकी स्त्रीप साइकिल बिगड़ सकती है और नींद की कमी कई बीमारियों की वजह सकती है। गर्मियों में अक्सर लोग ऐसी चीजें खाते और पीते हैं, जो उन्हें हाइड्रेट बनाए रखें। कई लोगों का ऐसा मानना है कि गर्मियों में कोल्ड कॉफी पीने से शरीर को हाइड्रेट रखने में मदद मिलती है, लेकिन सच्चाई इसके बिल्कुल अलग है। अगर आप रोजाना कोल्ड कॉफी पी रहे हैं, तो इसमें मौजूद कैफीन की वजह से आपको डिहाइड्रेशन की समस्या हो सकती है। अगर आप रोजाना ज्यादा मात्रा में कोल्ड कॉफी पी रहे हैं, तो इससे आप एंग्जाइटी और नर्वसनेस का शिकार भी हो सकते हैं।

फायदेमंद है सोयाबीन ऑयल सही शोधन तकनीक से बनाए बेहतर

अगर आपके मनपसंद भोजन को ज्यादा आंच पर पकाने, यानी तलने, भूने, सेंकने की जरूरत होती है तो सबसे बढ़िया होगा कि आप सोयाबीन ऑयल का प्रयोग करें। इसमें भी बेहतर विकल्प यह हो सकता है कि अल्ट्रा-लाइट सोयाबीन ऑयल का चुनाव करें, जिसका स्मोक प्वाइंट यानी गर्म होने का अपेक्षित तापमान कई दूसरे तेलों की तुलना में ज्यादा है। लोग इसे इसलिए भी पसंद करते हैं, क्योंकि इसका रंग अनरिफाईड (अशोधित) तेलों की तुलना में काफी हल्का होता है। इसकी कीमत भी ज्यादा नहीं है और इस प्रकार भारतीय मध्य और निम्न मध्यवर्गीय परिवारों के लिए यह तेल किफायती है। दुनिया भर में सभी प्रकार के खाद्य तेलों में सोयाबीन ऑयल सबसे ज्यादा इस्तेमाल होने वाला तेल है। ऐसे समय में जब खाद्य की कीमतें और विश्व की खाद्य आपूर्ति पर जलवायु परिवर्तन के प्रभाव के बारे में चिंता बढ़ रही है, सोया-आधारित उत्पाद आशा की किरण साबित हो रहे हैं। सोयाबीन से निकाला गया सोयाबीन ऑयल स्वादहीन होता है और रसोई में तरह-तरह के प्रयोग के लिए यह प्रचलित कुकिंग ऑयल है। यह एक बहुउपयोगी सामग्री है जिसका उपयोग अलग-अलग तरह की रेसिपीज में किया जाता है और धेरूल् रसोइयों और खाद्य सेवा के प्रोफेशनल्स का खर्च कम करने में मदद करता है।



अशोधित सोयाबीन ऑयल को अनेक चरणों की शोधन प्रक्रिया-गाद निष्कासन, शोधन, ब्लैचिंग और गंधरहित करना-से गुजारा जाता है ताकि लोगों को खाद्य गुणवत्ता वाला परिष्कृत सोयाबीन ऑयल मिल सके। ध्यान देने की महत्वपूर्ण बात यह है कि सोयाबीन ऑयल में स्वास्थ्य के लिए फायदेमंद पॉलीअनसैचुरेटेड फैटी एसिड्स पाए जाते हैं। सोयाबीन ऑयल में ओमेगा-3 एसिड्स की अच्छी मात्रा होती है जो हृदय के स्वास्थ्य, मस्तिष्क की क्रियाशीलता और प्रतिरोधक क्षमता में महत्वपूर्ण भूमिका निभाते हैं। कुछ अनुसंधानों से पता चला है कि सोयाबीन ऑयल त्वचा की सुंदरता के लिए भी लाभकारी हो सकता है। शहरों में और यहां तक कि दूर-दराज के इलाकों में भी लोग स्वास्थ्य के प्रति बहुत अधिक सतर्क हो गए हैं और उन्हें स्वास्थ्य पर सोया के गुणकारी फायदों का पता चल रहा है, और इस प्रकार

इन दिनों न्याय के देवता शनि देव स्व यानी अपनी राशि कुंभ में हैं। अगले 2 साल तक वे इसी राशि में रहेंगे। कभी उदय होंगे कभी अस्त होंगे, तो कभी अपनी चाल बदलकर लोगों के जीवन को प्रभावित करेंगे। जल्द ही वे अपनी चाल बदलने वाले हैं। अभी वे सीधी यानी मार्गी चाल चल रहे हैं। वहीं 17 जून 2023 को शनि कुंभ राशि में रहते हुए ही वक्री यानी उल्टी चाल चलेंगे। शनि की उल्टी चाल से कई राशियों के दिन फिरने वाले हैं। इन राशियों पर शनि देव की कृपा बरसेगी, जिससे इनकी आर्थिक स्थिति मजबूत होगी। वहीं कुछ राशियां ऐसी हैं, जिन पर शनि की तीसरी यानी टेढ़ी नजर रहेगी। वे अपनी इस स्थिति में 4 नवंबर तक रहेंगे। उसके बाद फिर मार्गी हो जाएंगे। आपको बता दें कि शनि देव उल्टी चाल चलते हुए केंद्र त्रिकोण राजयोग बनाने जा रहे हैं। इस राजयोग का लाभ 5 राशियों को मिलने जा रहा है। शनि की कृपा से इन लोगों की परेशानियां दूर हो जाएंगी और वे इस अवधि में राजसी जीवन जिएंगे। शनि जब उल्टी चाल चलते हैं तो उसे वक्री शनि कहा जाता है। इसका अर्थ यह है कि पृथ्वी से देखने पर शनि उल्टी दिशा में चलते हुए दिखते हैं, लेकिन ये आभासी होता है, भौगोलिक रूप से शनि की गति की दिशा में कोई परिवर्तन नहीं होता है। कोई भी ग्रह जब वक्री यानी उल्टी चाल चलता है, तो पृथ्वी के काफी नजदीक होता है, इसलिए उसका प्रभाव बहुत ज्यादा पड़ता है। वहीं उसकी गति की वजह से उसके असर में भी अंतर आ जाता है। इसलिए कुछ राशियों के लिए ग्रहों का उल्टी चाल चलना लाभ देने वाला होता है, तो कुछ लोगों के लिए नुकसानदायक। मेष- शनि का वक्री होना मेष राशि के लोगों के लिए भी अच्छा रहने वाला है। इनकी संपत्ति में वृद्धि के योग बनेंगे। आपकी धन से संबंधित चुनौतियां कम हो जाएंगी।

आने वाले दिनों में सोयाबीन ऑयल के लिए मांग में कई गुणा वृद्धि होने की उम्मीद है। इस व्यवसाय के विश्लेषक बताते हैं कि यह एक ऐसी कैटेगरी है जिसमें भेद करना काफी मुश्किल है और उपभोक्ताओं के पास इसका कोई साधन नहीं है जिससे वे जान सकें कि उपलब्ध ब्रांड्स में से कौन सा ब्रांड बेहतर है। एक जैसे प्रतीत होने वाले प्रोडक्ट्स के बाजार में इमामी हेल्दी एंड टेस्टी अल्ट्रालाइट सोयाबीन ऑयल एक ऐसा तेल है जिसने तेल को सचमुच अल्ट्रालाइट बनाकर भारत में पहली बार एक सार्थक अंतर पेश किया है। हेल्दी एंड टेस्टी अल्ट्रालाइट बनाने के लिए एमएसआरटी (मल्टीस्टेज रिफाइनिंग टेक्नोलॉजी) यानी बहुस्तरीय शोधन प्रक्रिया का प्रयोग किया जाता है जो इस तेल को दूसरे ब्रांडों की तुलना में रंग में काफी हल्का बनाती है। यह खाद्य पदार्थों में कम सोखा जाता है और बहुत कम चिपचिपा होता है। दिलचस्प है कि बाकी सोयाबीन तेलों की तुलना में काफी बढ़िया क्वालिटी का होने के बावजूद एचएंडटी अल्ट्रालाइट की कीमत सामान्य है और यह काफी किफायती दाम में एक बेहतर उत्पाद मुहैया करता है। यहां यह जानना जरूरी है कि सेहतमंद कुकिंग ऑयल के लिए केवल हल्का होना ही काफी नहीं है, बल्कि उपभोक्ताओं को असली पकवान का आनंद लेने के लिए यह भी ध्यान रखना चाहिए कि उनके सोयाबीन ऑयल में सही रिफाइनिंग टेक्नोलॉजी का प्रयोग किया गया है। हाई ब्लड प्रेशर होने पर जरूरी नहीं कि लक्षण नजर आए। इसका पता तभी चलता है जब ब्लड प्रेशर की जांच की जाए। इसलिए बीपी की जांच जरूर करवाएं ताकि समय पर इलाज शुरू हो सके।

बच्चों की स्किन हो रही है ड्राई? रखें उनका ख्याल

बच्चों की त्वचा बड़ों की तुलना में बेहद नाजुक होती है, जिसकी वजह उनमें ड्राइनेस का खतरा भी अधिक होता है। ऐसा इसलिए भी है क्योंकि बच्चों की नाजुक होने के साथ ही पतली भी होती है और ऑयल ग्लैंड्स कम होती हैं। ड्राई स्किन से एक्जिमा (स्किन में रेडनेस, खुजली, सूजन की समस्या) हो सकता है। इससे गर्मी के मौसम में बच्चों को काफी परेशानी और जलन हो सकती है। ऐसे उनके त्वचा की ठीक से देखभाल करना आवश्यक है ताकि बच्चे की स्किन हाइड्रेटेड और हेल्दी रह सके। इस लेख में ऐसे ही कुछ टिप्स के बारे में जानेंगे, जिनकी मदद से आप शिशुओं की स्किन ड्राई होने से बचा सकते हैं। कोशिश करें कि बच्चों को दिन में एक बार से अधिक नहलाएं और उन्हें नहलाने का समय भी कम करें। 5-10 मिनट का बथिंग सेशन उनके लिए बहुत होगा। शिशुओं को नहलाते समय एक बात का ध्यान रखें कि उनकी त्वचा पर कोई भी केमिकल वाले साबुन या फिर बबल बाथ का इस्तेमाल न करें। इसके अलावा उन्हें नहलाने के लिए एक पानी के बजाय हल्के गुनगुने पानी का इस्तेमाल करें। बच्चों की नाजुक त्वचा का ध्यान रखते हुए उन्हें नहलाने के लिए ऐसे बोडी वॉश का इस्तेमाल करें, जिनमें प्रोटीन, मिनरल और ग्लिसरीन की मात्रा हो। नारियल से बने क्लीन्जर का इस्तेमाल करें, जिससे उनकी आंखों को नुकसान न पहुंचे। अंत में बच्चे की त्वचा को मुलायम तैलिये से थपथपाकर सुखाएं। नहाने के 3 मिनट के भीतर बच्चे की त्वचा पर मॉइश्चराइजर या फिर लोशन लगाएं, जो उनकी त्वचा को ध्यान में रखते हुए बनाए गए हों। इससे उनके स्किन में नमी को सील करने में मदद मिलती है। ध्यान दें कि बच्चे कि स्किन पर



इस्तेमाल किए जा रहे लोशन विशेषज्ञों द्वारा सुझाए गए होने चाहिए। शिशुओं की नाजुक त्वचा के लिए ऑर्गेनिक या फिर कोल्ड प्रेस्ड जैतून या नारियल के तेल फायदेमंद हैं। बच्चे की सेंसिटिव स्किन के लिए बादाम का तेल, जोजोबा तेल और शीर बटर फायदेमंद हो सकते हैं क्योंकि ये डीप हाइड्रेशन देने के अलावा विटामिन ए, ई, और डी के साथ ही एंटीऑक्सीडेंट से भी समृद्ध होते हैं। बेबी स्किन नाजुक होती है इसलिए उन्हें ऐसे कपड़ों न पहनाएं, जो उनकी त्वचा को परेशान करें। उनके कपड़ों को केमिकल वाले डिटर्जेंट पाउडर से धोने के बजाय ऑर्गेनिक चीजों से तैयार किए गए किंलंजर का इस्तेमाल करें। अपने घर में हवा में नमी जोड़ने के लिए ह्यूमिडिफायर का उपयोग करें। अत्यधिक तापमान या कठोर मौसम की स्थिति में अपने बच्चे की त्वचा को उजागर करने से बचें।

शनि बना रहे हैं केंद्र त्रिकोण राजयोग? 30 दिन बाद राशियों का बदलेगा जीवन

शनि देव उल्टी चाल चलते हुए केंद्र त्रिकोण राजयोग बनाने जा रहे हैं। इस राजयोग का लाभ 5 राशियों को मिलने जा रहा है। शनि की कृपा से इन लोगों की परेशानियां दूर हो जाएंगी और वे इस अवधि में राजसी जीवन जिएंगे। इस राजयोग का लाभ 5 राशियों को मिलने जा रहा है। शनि की कृपा से इन लोगों की परेशानियां दूर हो जाएंगी और वे इस अवधि में राजसी जीवन जिएंगे।

आर्थिक रूप से यह समय अनुकूलता वाला रहेगा। धन लाभ के योग बनेंगे। बिजनेस करने वाले लोगों को फिर से नया काम करने मौका मिलेगा, इसमें भी सफलता मिलने के योग बनेंगे। वृष - शनि की उल्टी चाल से बनने जा रहे केंद्र त्रिकोण राजयोग से वृष राशि वाले लोगों को मनचाही जांव मिलेगी। इनकी आय बढ़ेगी। ऑफिस में नई जिम्मेदारी मिल सकती है। आपसे आपके अधिकारी खुश रहेंगे।

मिथुन - शनि देव की कृपा से काफी समय से आपका रुका हुआ खास काम इस अवधि में पूरा हो जाएगा। इस अवधि में आपको विदेश जाने में सफलता मिलेगी। शनि की उल्टी चाल से इस राशि के लोगों को धन लाभ होगा।

सिंह - शनि की उल्टी चाल सिंह राशि वाले लोगों के लिए बेहद लाभकारी साबित होगी। इन्हें आकस्मिक धन लाभ होगा। आपके रुके हुए काम एक बार फिर से चल पड़ेंगे। बिजनेस से संबंधित कोई डील फाइनल हो सकती है।

मकर - मकर राशि वाले लोगों के लिए शनि की उल्टी चाल बैंक बैलेंस बढ़ाने वाली रहेगी। प्रॉपर्टी से जुड़े पेंडिंग कार्य पूरे होंगे। धन की बचत करेंगे। इस दौरान आपकी सुख-सुविधाओं में वृद्धि होगी।

इन राशियों के लोगों को रहना होगा सतर्क:-
कर्क - शनि की उल्टी चाल इस राशि के लोगों के लिए शुभ नहीं रहने वाला। खासतौर पर इन्हें सेहत से जुड़ी परेशानियां हो सकती हैं। ऑफिस में ज्यादा मेहनत



करनी पड़ सकती है, इसके बावजूद उचित फल नहीं मिलेगा। वाहन चलाते समय अलर्ट रहें। दुर्घटना के योग बनेंगे। जीवन में किसी बड़ी चुनौती का सामना करना पड़ सकता है। बिजनेस करने वालों के लिए उन्नतिके योग बनेंगे।

कुंभ - शनि की उल्टी चाल से कुंभ राशि के लोगों का मानसिक तनाव बढ़ेगा। इस समय किसी भी तरह का निर्णय लेने से बचें। यह निर्णय भविष्य में पछतावे का कारण बन सकता है। सेहत को लेकर भी आपको सतर्क रहने की जरूरत रहेगी। मैरिड लाइफ में भी मुश्किलें बढ़ सकती हैं।

गंगा दशहरा : गंगा अवतरण की कथा

मान्यता है ज्येष्ठ शुक्ल पक्ष की दशमी को ही पापनाशिनी गंगा देवलोक से धरती पर उतरती थी। इसलिए इस दिन को भारत भर के हिंदू धर्मावलंबी गंगा दशहरा के रूप में मनाते हैं। इस दिन माता गंगा की पूजा अर्चना की जाती है और व्रत रखा जाता है। गंगा दशहरा इस साल 30 मई को पड़ रहा है। बहरहाल आइये पढ़ते हैं गंगा के अवतरण की कथा..


धार्मिक ग्रंथों के अनुसार प्राचीन काल में अयोध्या नगर में सगर नाम के प्रतापी राजा राज्य करते थे। कहा जाता है कि उन्होंने सातों समुद्रों को जीतकर अपने राज्य का विस्तार कर लिया था। उन्हीं सगर की केशिनी और सुमति नाम की रानियां थीं। ग्रंथों में पहली रानी के एक पुत्र असमंजस और राजा सगर की दूसरी रानी सुमति के साठ हजार पुत्रों का वर्णन मिलता है। इस प्राचीन कथा के अनुसार एक बार राजा सगर ने अश्वमेध यज्ञ किया और यज्ञ पूर्ण के लिए एक घोड़ा छोड़ा। इंद्र ने यज्ञ को भंग करने के लिए अश्वेध यज्ञ के इस अश्व का अपहरण कर लिया और उसे कपिल मुनि के पास भेज दिया। राजा ने यज्ञ के घोड़े को खोजने के लिए अपने साठ हजार पुत्रों को भेज दिया, जिन्होंने सारा भूमंडल छान मारा। राजा सगर के पुत्र यज्ञ के घोड़े को खोजते-खोजते जब कपिल मुनि के आश्रम में पहुंच गए, यहां उन्होंने देखा कि महर्षि कपिल तपस्या कर रहे हैं और उन्हीं के पास अश्वमेध यज्ञ का घोड़ा घास चर रहा है। यह देखकर महाराज सगर के बेटे चोर-चोर चिल्लाने लगे। इससे महर्षि कपिल की समाधि टूट गई। ज्यों ही महर्षि ने अपने नेत्र खोले, त्यों

ही सब जलकर भस्म हो गए। अपने पितृव्य चरणों को खोजते हुए राजा सगर का पौत्र अंशुमान जब मुनि के आश्रम में पहुंचा तो महात्मा गरुड़ ने सारा वृत्तांत सुनाया। गरुड़ जी ने अंशुमान को बताया कि यदि अपने पूर्वजों की मुक्ति चाहते हो तो गंगाजी को स्वर्ग से धरती पर लाना पड़ेगा। इस समय अश्व को ले जाकर अपने पितामह के यज्ञ को पूर्ण कराओ, उसके बाद यह कार्य करना। अंशुमान ने घोड़े सहित यज्ञमंडप पर पहुंचकर सगर से सारी घटना बताई। महाराज सगर की मृत्यु के बाद अंशुमान और उनके बेटे दिलीप ने गंगा को धरती पर लाकर पूर्वजों के उद्धार के लिए जीवन भर तपस्या की, लेकिन वे गंगाजी को मृत्युलोक में लाने में सफल नहीं हो सके। इस घटना के बाद महाराजा सगर के वंश में कई राजा हुए सभी ने पूर्वजों के भस्म के पहाड़ को पवित्र करने के लिए धरती पर गंगाजी को लाने की कोशिश की लेकिन वे सफल नहीं हुए। आखिर में महाराज दिलीप के पुत्र भगीरथ ने गंगाजी को इस लोक में लाने के लिए गोकर्ण तीर्थ में जाकर कठोर तपस्या की। तपस्या करते-करते उन्हें भी कई वर्ष बीत गए तब ब्रह्मा जी प्रकट हुए और वर मांगने के लिए कहा तो भगीरथ ने गंगा की मांग



की। सर पर ब्रह्माजी ने कहा हे राजन! तुम गंगा को पृथ्वी पर तो ले जाना चाहते हो, लेकिन गंगाजी के वेग को केवल भोलेनाथ ही संभाल सकते हैं। इसलिए पहले उनसे गंगा का वेग संभालने के लिए प्रार्थना करो। फिर महाराज भगीरथ ने भगवान शिव को प्रसन्न किया और उन्होंने गंगा को अपनी जटाओं में धारण किया। इसके बाद गंगा धरती पर उतर पाई, जिधर-जिधर से राजा भगीरथ आगे बढ़े, उसी रास्ते गंगा आगे बढ़ी। गंगा को पृथ्वी पर लाने की भगीरथ की कोशिशों के कारण ही इस नदी को भागीरथी के नाम से भी जाना जाता है।

तरबूज रखेगा आपकी स्किन का ख्याल



गर्मी के मौसम में तरबूज सूरज की हानिकारक किरणों से भी स्किन को प्रोटेक्ट करता है। इसे बनाने के लिए सबसे पहले तरबूज के कुछ ताजे टुकड़ों को एक ब्लेंडर में ब्लेंड करें। अब आप इसमें शहद और दही डालकर मिक्स करें। इसके बाद आप अपने फेस को क्लीन करें और तैयार मास्क को अपने चेहरे पर लगाएं। करीबन 15-20 मिनट के लिए इसे रहने दें। अंत में, आप अपनी स्किन को पानी की मदद से धो लें। चूंकि तरबूज में पानी अधिक मात्रा में होता है, इसलिए यह आपकी स्किन को हाइड्रेट करने में मदद करता है।

मेथी के चौकाने वाले फायदे!

खासतौर पर लड़कियां इस वजह से अक्सर चिंता में रहती हैं। अगर आप भी पिंपल्स, दाग-धब्बे और अन्य समस्याओं से तंग आ चुकी हैं तो मेथीदाने के इस्तेमाल से इससे निजात पा सकती हैं। इसमें मौजूद एंटी इंफ्लेमेटरी और एंटी बैक्टीरियल गुण त्वचा संबंधी समस्याओं के लिए काफी गुणकारी है। भारतीय किचन में इस्तेमाल होने वाले कई मसाले न सिर्फ खाने का स्वाद बढ़ाते हैं, बल्कि हमारे स्वास्थ्य को भी फायदा पहुंचाते हैं। मेथीदाना इन्हीं मसालों में से एक है, जिसे कई व्यंजनों में इस्तेमाल किया जाता है। इसके इस्तेमाल से न सिर्फ खाने का स्वाद बढ़ता है, बल्कि इससे कई स्वास्थ्य समस्याएं भी दूर होती हैं। खासतौर पर महिलाओं के लिए मेथीदाना काफी गुणकारी होता है। अक्सर मेनोपॉज के दौरान कई महिलाओं को दर्द की समस्या का सामना करना पड़ता है। इतना ही नहीं इस दौरान कई महिलाओं को दर्द, जलन और बैचेनी जैसी परेशानियों से भी गुजरना पड़ता है। ऐसे में मेथीदाने के पाउडर की मदद से आप इन समस्याओं से निजात पा सकते हैं। इसमें मौजूद एंटीइंफ्लेमेटरी गुण शरीर के दर्द और सूजन से राहत दिलाते हैं। कई बार बच्चे की के जन्म के बाद कुछ महिलाओं को ब्रेस्ट मिल्क की कमी का सामना करना पड़ता है। इस वजह से वह अपने बच्चे को पशुपत मात्रा में स्तनपान नहीं करा पाती है। ऐसे में मेथीदाने का पाउडर खाने से इस समस्या से निजात मिल सकती है। दरअसल मेथी के सेवन से शरीर में एस्ट्रोजन के उत्पादन में वृद्धि होती है, जिससे ब्रेस्ट मिल्क का उत्पादन भी बढ़ता है। पीरियड्स के दौरान महिलाओं के कई तरह की समस्याओं से गुजरना पड़ता है। इस दौरान उन्हें पेट में दर्द, जलन और एंठन की वजह से काफी परेशानी झेलनी पड़ती है। अगर आप भी इन

हड्डियों को कमजोर बना रही हैं आदतें?

दुनिया भर में भारी संख्या में ऐसे लोग हैं, जो सुबह काम की जल्दबाजी में घर से खाली पेट निकल जाते हैं या फिर एक कप कॉफी साथ रख लेते हैं। लेकिन शायद वो ये नहीं जानते कि जब हड्डियों की बात आती है, तो उन्हें हेल्दी बनाए रखने के लिए एक हेल्दी और बैलेंस्ड डाइट बेहद जरूरी है। इसके अलावा प्रोसेस्ड फूड आइटम और कुछ सॉफ्ट ड्रिंक्स के अधिक इस्तेमाल से हड्डियों में सूजन की समस्या हो सकती है। शरीर को भरपूर मात्रा में सूरज की रोशनी न मिले तो विटामिन डी की कमी हो सकती है, जिससे हड्डियां कमजोर हो सकती हैं। सूरज से विटामिन डी लेने के लिए बाहर समय बिताएं, खासकर सुबह की धूप लें। दोपहर की तेज धूप में सूरज की किरणें हानिकारक हो सकती हैं। वॉकिंग, रनिंग या फिर वेट लिफ्टिंग और स्ट्रेचिंग जैसी आदतें स्वास्थ्य के लिए फायदेमंद हैं। स्मॉकिंग हड्डियों के लिए जरूरी कैल्शियम और अन्य न्यूट्रिएंट्स को अवशोषित करने में बाधा डालता है। इसके अलावा अल्कोहल बोन रिमॉडेलिंग को भी प्रभावित कर सकता है, जिससे बोन डेंसिटी में कमी आ सकती है। राने तनाव से हड्डियों की डेंसिटी भी कम होने लगती है और फ्रैक्चर का खतरा बढ़ जाता है। कॉफी लवर्स को ये बात परेशान कर सकती है, लेकिन शरीर में ज्यादा कैफीन की मात्रा हड्डियों को नुकसान पहुंचा सकती है। अल्कोहल कैल्शियम को अवशोषित करने की शरीर की क्षमता में बाधा डालता है, जिससे वे कमजोर होते चले जाते हैं। ऐसा हर रोज करने से समय के साथ हड्डियां कमजोर होने लगती हैं। इसलिए मजबूत और स्वस्थ हड्डियों को बनाए रखने के लिए नियमित कसरत और काम के बीच में कुछ मिनट का ब्रेक जरूरी है।

जुगार माफियाओं और अवैध धंधों का गढ़ बना ठाणे शहर!

स्थानीय पुलिस स्टेशन से लेकर सहायक पुलिस आयुक्त, उपायुक्त एवं पुलिस आयुक्त कार्यालय तक शिकायत पत्र देने के बाद भी नहीं होती कार्यवाई ?

कन्हेरी व अंजूर में चल रहा दिन-रात जुगार !

स्थानीय पुलिस अधिकारियों की जानकारी में दिन रात चलाये जा रहे जुगार क्लब!

जुगार माफियाओं के मनमानी से जनता ग्रस्त

स्थानीय आमदार श्री रईस कासम शेख द्वारा जुगार के खिलाफ विधानसभा में आवाज उठाने के बाद भी नहीं बंद हुआ जुगार ?



श्री. सी. आर. काकडे (व.पु.नि.)
भिवंडी शहर पोलीस ठाणे



श्री. एम. एम. वल्लाल (व.पु.नि.)
नारयोली पोलीस ठाणे

स्तर न्यूज़ अखबार में न्यूज़ देने के बावजूद पुलिस के आला अधिकारी और सरकार के कानों में जूँ तक नहीं रेंग रही है। गौरतलब हो कि महाराष्ट्र सरकार द्वारा जुगार क्लब एवं झट-पट लाटरी पर प्रतिबन्ध होने के बावजूद ठाणे के भिवंडी शहर क्षेत्र में जुगार का धंधा पुलिस की नाक के सामने बड़े पैमाने पर दिन रात चलाया जा रहा है। स्थानीय व्यापारी संगठन, पत्रकार एवं जागरूक प्रतिनिधियों द्वारा द रेड स्टार न्यूज़ कार्यालय में मिल रही शिकायत के अनुशार जुगार माफिया एवं उसकी टीम द्वारा बड़े पैमाने पर जुगार का धंधा भिवंडी सिटी पुलिस स्टेशन परिक्षेत्र में धामनकर नाका कन्हेरी के पास पारसिक बैंक एवं डाक्टर अनुषुवा शर्मा ऑख क्लीनिक के सामने जिम के निचे शाहीद आरफ द्वारा स्थानीय पुलिस अधिकारियों की जानकारी में दिन-रात जुगार का धंधा चलाया जा रहा है। वहीं दूसरा जुगार नारयोली पुलिस स्टेशन परिक्षेत्र में ओल्ड मुंबई आगरा रोड पर अंजूर स्थिति कांचवाली बिल्डिंग हरिधरा शोपिंग कम्प्लेक्स में सिंधुदुर्ग बार के ऊपर पांडुरंग म्हात्रे का जुगार क्लब दिन-रात चलाया जा रहा है। उक्त जुगार क्लब में प्लास्टिक क्वाइन के माध्यम से आने वाले ग्राहकों के साथ हेराफेरी भी किया जाता है। स्थानीय पुलिस स्टेशन की भूमिका संदिग्ध होने के कारण कोई भी व्यापारी इन जुगार माफियाओं से पंगा नहीं लेना चाहता। स्थानीय रहिवासियों एवं व्यापारियों ने न्यूज़ कार्यालय पर दूरसंचार के माध्यम से शिकायत करके कथित जुगार माफियाओं पर सख्त कार्यवाई के साथ साथ तडीपार करने की अपील की है। इस शिकायत पर न्यूज़ कार्यालय द्वारा लिखित रूप से स्थानीय पुलिस स्टेशन व पुलिस उपायुक्त एवं पुलिस आयुक्त कार्यालय ठाणे में की गयी है। अब देखना है कि पुलिस जुगार के धंधे पर कब कार्यवाई करती है? या जुगार के माध्यम से लूटने वाले जुगार माफियाओं को संरक्षण प्रदान करती है?

भिवंडी ठाणे। ठाणे पुलिस आयुक्तालय के भिवंडी शहर में अवैध रूप से चल रहे जुगार के धंधों पर आखिर कब तक चुप्पी साधकर बैठे रहेंगे ठाणे पुलिस आयुक्त? ठाणे पुलिस और जुगार माफियाओं का आंख मिचौली का खेल कब खत्म होगा ऐसी चर्चा ठाणे के भिवंडी शहर के रहिवासियों में है। आपको बता दें कि ठाणे जिले में अवैध रूप से चलने वाले जुगार के धंधों की भरमार है। अखबारों में बार बार खबरें प्रकाशित होने के बाद भी पुलिस प्रशासन कर्तव्य विमूढ़ है। ऐसा लगता है कि अपने देश में बेईमानी और भ्रष्टाचार के खिलाफ लड़ाई लड़ना टेढ़ी खीर साबित हो रही है। सरकारी तंत्र भ्रष्टाचार की चाशानी में ऐसा नहाया हुआ है कि उसे हमाम के साबुन से कितना भी नहलाओ लेकिन वो निकलने वाला नहीं है। अब तो पुलिस प्रशासन भी भ्रष्टाचार के आंकट में डूबा हुआ है। मटक और जुगार के धंधे में पुलिस प्रशासन की हिस्सेदारी ये दर्शाता है कि कानून व्यवस्था का कितना मजाक उड़ाया जा रहा है। यही कारण है कि जुगार जैसे अवैध धंधा करने वालों पर कोई भी कार्यवाई नहीं हो रही है। इस अवैध धंधों के कारण कितने परिवार बर्बाद हो रहे हैं परंतु न ही सरकार को इसकी चिंता है और न ही पुलिस प्रशासन को? सामाजिक संगठनों द्वारा की गई शिकायत और द रेड



पुलिस की मिलीभगत से जुगार माफियाओं के

हौसले बुलंद

वागले पुलिस स्टेशन की नाक के नीचे दिन रात चल रहे जुगार क्लब ?

मुख्यमंत्री के आदेशों के नहीं मानती बीकेसी पुलिस !

बांद्रा पूर्व, ऐसा लगता है कि अपने देश में बेईमानी और भ्रष्टाचार के खिलाफ लड़ाई लड़ना टेढ़ी खीर साबित हो रही है। सरकारी तंत्र भ्रष्टाचार की चाशानी में ऐसा नहाया हुआ है कि उसे हमाम के साबुन से कितना भी नहलाओ लेकिन वो निकलने वाला नहीं है। अब तो पुलिस प्रशासन भी भ्रष्टाचार के आंकट में डूबा हुआ है। मटक और जुगार के धंधे में पुलिस प्रशासन की हिस्सेदारी ये दर्शाता है कि कानून व्यवस्था का कितना मजाक उड़ाया जा रहा है। यही कारण है कि मटका और जुगार जैसे अवैध धंधा करने वालों पर कोई भी कार्यवाई नहीं हो रही है। इस अवैध धंधों के कारण कितने परिवार बर्बाद हो रहे हैं परंतु न ही सरकार को इसकी चिंता है और न ही पुलिस प्रशासन को? सामाजिक संगठनों द्वारा की गई शिकायत और द रेड स्टार न्यूज़ अखबार में न्यूज़ देने के बावजूद पुलिस के आला अधिकारी और सरकार के कानों में जूँ तक नहीं रेंग रही है। गौरतलब हो कि महाराष्ट्र सरकार द्वारा मटका जुगार एवं झट-पट लाटरी पर प्रतिबन्ध होने के बावजूद पुलिस परिमंडल 08 के BKC पुलिस स्टेशन क्षेत्र में मटका जुगार का धंधा गरीब बस्तियों में बड़े पैमाने पर चलाया जा रहा है। स्थानीय व्यापारी संगठन, पत्रकार एवं जागरूक प्रतिनिधियों द्वारा द रेड स्टार न्यूज़ कार्यालय में मिल रही शिकायत के अनुशार जुगार माफिया शाहिद एवं उसकी टीम द्वारा जुगार का धंधा बड़े पैमाने पर चलाया जा रहा है। यह जुगार का व्यवसाय भारत नगर स्थिति AIMIM कार्यालय के सामने SRA बिल्डिंग के पास अलग अलग परिसर में मटका जुगार का धंधा 20 से 25 राइटरों के माध्यम से चलाया जाता है। इस जुगार के माध्यम से गरीब एवं दिहाड़ी मजदूरों के साथ धक्का मुक्की भी किया जाता है। जुगार माफिया एवं हिस्ट्रीशीटर शाहिद द्वारा खुलेआम चलेज देकर कहता है कि स्थानीय पुलिस स्टेशन के अधिकारियों से हमारे संबंध अच्छे हैं। वही स्थानीय पुलिस स्टेशन की भूमिका संदिग्ध होने के कारण कोई भी व्यापारी इन जुगार माफियाओं से पंगा नहीं लेना चाहता। स्थानीय रहिवासियों एवं व्यापारियों ने न्यूज़ कार्यालय पर दूरसंचार के माध्यम से शिकायत करके कथित जुगार माफियाओं पर सख्त कार्यवाई के साथ साथ तडीपार करने की अपील की है। इस शिकायत पर न्यूज़ कार्यालय द्वारा EMAIL से स्थानीय BKC पुलिस स्टेशन, पुलिस उपायुक्त

मुंबई पुलिस की आंखों में धूल झाँक कर बीकेसी में चलता मटका जुगार ?



विवेक फणसळकर : आयुक्त मुंबई पुलिस

परिमंडल 08, संबंधित सभी अधिकारियों के साथ पुलिस आयुक्त कार्यालय एवं मुख्यमंत्री कार्यालय में की गयी है। अब देखना है कि पुलिस जुगार के धंधे पर कब कार्यवाई करती है? या गरीब एवं दिहाड़ी मजदूरों को जुगार के माध्यम से लूटने वाले जुगार माफियाओं को संरक्षण प्रदान करती है...



ठाणे, ठाणे पुलिस और जुगार माफियाओं का आंख मिचौली का खेल कब खत्म होगा ऐसी चर्चा वागले इस्टेट के रहिवासियों में है। आपको बता दें कि वागले इस्टेट में अवैध रूप से चलने वाले जुगार के धंधों की भरमार है। अखबारों में बार बार खबरें प्रकाशित होने के बाद भी पुलिस प्रशासन कर्तव्य विमूढ़ है। ऐसा लगता है कि अपने देश में बेईमानी और भ्रष्टाचार के खिलाफ लड़ाई लड़ना टेढ़ी खीर साबित हो रही है। सामाजिक संगठनों द्वारा की गई शिकायत और द रेड स्टार न्यूज़ अखबार में न्यूज़ प्रकाशित के बावजूद पुलिस के आला अधिकारी और सरकार के कानों में जूँ तक नहीं रेंग रही। गौरतलब हो कि महाराष्ट्र सरकार द्वारा जुगार क्लब एवं झट-पट लाटरी पर प्रतिबन्ध होने के बावजूद ठाणे के वागले इस्टेट पुलिस स्टेशन परिक्षेत्र में जुगार का धंधा पुलिस की नाक के निचे बड़े पैमाने पर दिन रात चलाया जा रहा है। स्थानीय व्यापारी संगठन, पत्रकार एवं जागरूक प्रतिनिधियों द्वारा द रेड स्टार न्यूज़ कार्यालय में मिल रही शिकायत के अनुशार जुगार माफिया एवं सहयोगियों द्वारा मनोरंजन के नाम से जुगार चलाया जा रहा है, **पहला** : तीन हाथ नाका पर कृष्ण विलास हॉटल के सामने सुलभ शौचालय के बाजू की गली इंटर नेटी माल के

पास कच्ची चिट्ठी के साथ दर्जन-भर राइटरों के माध्यम से मटका जुगार, **दूसरा** : ESIC रोड पर रामचंद्र नगर में हैदराबाद बत्रियानी के अंदर ऊपर महलिये पर, **तीसरा** : चाय वाले एवं राजश्री लाटरी के बीच के गाले में, **चौथा** : अम्बिका नगर बिट क्रमांक 01 के पीछे रोड पर वाचनालय के सामने गुरु इंजीनियरिंग वर्क के पास जोकियों के माध्यम से मनोरंजन की आड़ में 03 पत्ता, 21 पत्ता, 27 पत्ता के जुगार क्लब खुलेआम दिन रात चलाया जा रहा है। स्थानीय पुलिस स्टेशन की भूमिका संदिग्ध होने के कारण कोई भी व्यापारी उक्त जुगार माफियाओं से पंगा नहीं लेना चाहता। स्थानीय रहिवासियों एवं व्यापारियों ने न्यूज़ कार्यालय पर दूरसंचार के माध्यम से शिकायत करके कथित जुगार माफियाओं पर सख्त कार्यवाई के साथ साथ तडीपार करने की अपील की है। इस शिकायत पर न्यूज़ कार्यालय द्वारा लिखित रूप से स्थानीय वागले इस्टेट पुलिस स्टेशन, पुलिस उपायुक्त परिमंडल 05 एवं पुलिस आयुक्त कार्यालय ठाणे में की गयी है। अब देखना है कि पुलिस जुगार के धंधे पर कब कार्यवाई करती है? या जुगार के माध्यम से लूटने वाले जुगार माफियाओं को संरक्षण प्रदान करती है?